

पंजाब विधानसभा में जनहित, महिला सम्मान और युवा सुरक्षा पर सरकार का जोर

महिलाओं के सम्मान, सामाजिक सुरक्षा, डिजिटल सुरक्षा और बजट 2026-27 की जनहित योजनाओं को लेकर मंत्रियों के बयान

महिलाओं के खिलाफ अपमानजनक टिप्पणियां बिल्कुल भी बर्दाश्त योग्य नहीं: हरपाल चीमा

समर न्यूज़ | चंडीगढ़



पंजाब के वित्त मंत्री हरपाल सिंह चीमा ने भुल्लथ से कांग्रेस विधायक सुखपाल सिंह खेहरा द्वारा सोशल मीडिया पर की गई कथित अपमानजनक टिप्पणियों की कड़ी निंदा करते हुए उनसे बिना शर्त सार्वजनिक माफी की मांग की है। उन्होंने पंजाब विधानसभा के स्पीकर से भी अपील की कि यदि खेहरा अपनी असंसदीय और भद्दी शब्दावली के लिए माफी नहीं मांगते हैं तो उनके खिलाफ सख्त अनुशासनात्मक कार्रवाई की जाए। विधानसभा में संबोधन के दौरान चीमा ने आरोप लगाया कि खेहरा ने पंजाब की महिलाओं को लेकर आपत्तिजनक टिप्पणियां कीं और जब उन्होंने इसका विरोध किया तो उन्हें 'बंभुआ मजदूर' कहकर व्यक्तिगत हमला किया। उन्होंने कहा कि ऐसी भाषा किसी भी विधायक को शोभा नहीं देती और यह लोकतांत्रिक मूल्यों के खिलाफ है।

सदन के बाहर मीडिया से बातचीत में चीमा ने कांग्रेस पार्टी

से भी अपने विधायक के व्यवहार के लिए आधिकारिक माफी मांगने को कहा। उन्होंने जोर देकर कहा कि पार्टी नेतृत्व को अपने सदस्य के इस आचरण की जिम्मेदारी लेनी चाहिए। उन्होंने स्पष्ट किया कि मजदूर समुदाय और महिलाओं के प्रति अपमानजनक शब्दों का इस्तेमाल न केवल एक व्यक्ति बल्कि पूरे समाज के सम्मान को ठेस पहुंचाता है। अपने पृष्ठभूमि पर की गई टिप्पणी पर प्रतिक्रिया देते हुए चीमा ने श्रम की गरिमा का उल्लेख किया और कहा कि मेहनतकश परिवारों से आने में गर्व होना चाहिए। उन्होंने सवाल किया कि क्या कोई भी प्रतिनिधि 'बंभुआ मजदूर' कहे जाने को स्वीकार करेगा? उन्होंने कहा कि यह टिप्पणी पंजाब के मेहनतकश वर्ग का अपमान है।

चीमा ने भारत के संविधान और लोकतांत्रिक व्यवस्था पर गर्व जताते हुए डॉ. भीमराव आंबेडकर के योगदान को याद किया। उन्होंने अरविंद केजरीवाल और भगवंत सिंह मान का आभार व्यक्त किया कि उन्होंने उन पर विश्वास अपने कार्यकाल में पेश किए गए पांच बजटों का उल्लेख करते हुए कहा कि उनका ध्यान महिलाओं, युवाओं, किसानों, मजदूरों और अन्य कल्याणकारी पहलें। उन्होंने आरोप लगाया कि विपक्ष सरकार को जनपक्षीय नीतियों से असहज होकर महिलाओं को निशाना बना रहा है। डॉ. बलजीत कौर ने कहा कि पंजाब की महिलाएं ऐसे बयानों का विरोध कर रही हैं और जब तक दोषियों को जवाबदेह नहीं बनाया जाएगा, उनकी आवाज उठती रहेगी। उन्होंने कांग्रेस से अपने नेता के बजाय तथ्यों पर आधारित राजनीति की जानी चाहिए।

खेहरा की महिलाओं के खिलाफ टिप्पणियां शर्मनाक: डॉ. बलजीत कौर



पंजाब की सामाजिक सुरक्षा, महिला एवं बाल विकास मंत्री डॉ. बलजीत कौर ने कांग्रेस नेता सुखपाल सिंह खेहरा द्वारा महिलाओं के संबंध में की गई टिप्पणियों की कड़ी निंदा की है। सदन के बाहर मीडिया से बातचीत करते हुए उन्होंने कहा कि भगवंत सिंह मान के नेतृत्व में प्रस्तुत बजट महिलाओं की आर्थिक मजबूती और सम्मान सुनिश्चित करने की दिशा में महत्वपूर्ण कदम है। महिलाओं को 1500 प्रतिमाह देने की घोषणा को उन्होंने ऐतिहासिक बताते हुए कहा कि इससे उनके जीवन स्तर और आत्मनिर्भरता को मजबूती मिलेगी। मंत्री ने खेहरा की टिप्पणियों पर आश्चर्य जताते हुए कहा कि महिलाओं की गरिमा और क्षमता पर सवाल उठाना अत्यंत दुर्भाग्यपूर्ण है। उन्होंने कहा कि पंजाब के सूरमे केवल संपन्न परिवारों में ही नहीं जन्मे, बल्कि अनेक वीरों को उन माताओं ने जन्म दिया जिन्होंने कठिन परिस्थितियों में अपने बच्चों का पालन-पोषण किया। इस प्रकार की टिप्पणियां न केवल महिलाओं का अपमान हैं, बल्कि पंजाब की वीर विरासत को भी ठेस पहुंचाती हैं। कांग्रेस पर निशाना साधते हुए डॉ. बलजीत कौर ने 1984 के सिख विरोधी दंगों का उल्लेख करते हुए कहा कि कांग्रेस को बयान देने से पहले आत्ममंथन करना चाहिए। उन्होंने कहा कि मान सरकार ने हमेशा महिला हितैषी योजनाओं को प्राथमिकता दी है, चाहे वह मुफ्त बस यात्रा हो या अन्य कल्याणकारी पहलें। उन्होंने आरोप लगाया कि विपक्ष सरकार को जनपक्षीय नीतियों से असहज होकर महिलाओं को निशाना बना रहा है। डॉ. बलजीत कौर ने कहा कि पंजाब की महिलाएं ऐसे बयानों का विरोध कर रही हैं और जब तक दोषियों को जवाबदेह नहीं बनाया जाएगा, उनकी आवाज उठती रहेगी। उन्होंने कांग्रेस से अपने नेता के बयान पर स्पष्ट रुख अपनाने और महिलाओं से माफी मांगने की अपील की।

मंत्रा अमन अरोड़ा ने बच्चों की सुरक्षा के लिए आयु आधारित सोशल मीडिया नियमों की वकालत की

डिजिटल दुनिया में बच्चों की बढ़ती सलिपता को लेकर वैश्विक चिंताओं के बीच पंजाब के सुशासन एवं सूचना प्रौद्योगिकी मंत्री अमन अरोड़ा ने नाबालिगों के सोशल मीडिया उपयोग के लिए आयु-आधारित नियम बनाने की वकालत की है। उन्होंने कहा कि पंजाब सरकार इस संबंध में मामला केंद्र सरकार के समक्ष उठाएगी और वैश्विक स्तर पर अपनाई गई अच्छी प्रथाओं का अध्ययन करेगी। पंजाब विधानसभा में ध्यानाकर्षण प्रस्ताव का जवाब देते हुए मंत्री ने कहा कि डिजिटल सामग्री का उपयोग आयु के अनुसार होना चाहिए। 8-12 वर्ष, 13-16 वर्ष और 18 वर्ष से अधिक आयु वर्ग के लिए अलग-अलग उपयुक्त कंटेंट तय किया जाना चाहिए। उन्होंने कहा कि डिजिटल सलाहकार के रूप में प्रशिक्षित किया जा रहा है। साथ ही राष्ट्रीय साइबर क्राइम हेल्पलाइन 1930 को डायल-112 से जोड़ा गया है, जिससे साइबर अपराधों की त्वरित शिकायत संभव है। भगवंत सिंह मान के नेतृत्व में राज्य सरकार ने युवाओं को स्क्रीन से दूर रखने के लिए 3,100 गांव स्तरीय स्टैंडियम बनाए हैं और हजारों जिम स्थापित करने की योजना है। मंत्री ने कहा कि डिजिटल युग बच्चों के लिए गलत आदतों का माध्यम नहीं, बल्कि अवसरों का दौर बना रहना चाहिए।

पंजाब का बजट जनकल्याण और सामाजिक न्याय की दिशा में ऐतिहासिक: लालजीत सिंह भुल्लर

पंजाब के परिवहन और जेल मंत्री लालजीत सिंह भुल्लर ने पंजाब विधानसभा में बजट 2026-27 पर चर्चा में भाग लेते हुए इसे जनकल्याण, महिला सशक्तिकरण और सामाजिक न्याय पर केंद्रित प्रगतिशील बजट बताया। उन्होंने कहा कि भगवंत सिंह मान और हरपाल सिंह चीमा के नेतृत्व में पेश किया गया यह बजट राज्य में संतुलित और समग्र विकास सुनिश्चित करने की प्रतिबद्धता को दर्शाता है। भुल्लर ने कहा कि बजट विशेष रूप से आर्थिक रूप से कमजोर वर्गों, महिलाओं और हाशिए पर रहने वाले समुदायों की सुरक्षा को मजबूत करने के उद्देश्य से तैयार किया गया है। उन्होंने मुख्यमंत्री स्वास्थ्य बीमा योजना का उल्लेख करते हुए बताया कि इसके तहत पात्र परिवारों को 10 लाख तक का मुफ्त इलाज उपलब्ध कराया जा रहा है, जिससे जरूरतमंद परिवारों को बड़ी राहत मिलेगी। महिला सशक्तिकरण पर जोर देते हुए मंत्री ने कहा कि सामान्य वर्ग की महिलाओं को 1000 और अनुसूचित जाति वर्ग की महिलाओं को 1500 प्रतिमाह देने की योजना उनकी आर्थिक आत्मनिर्भरता को मजबूत करेगी। उन्होंने इसे 'सम्मान राशि' बताते हुए कहा कि इसका उद्देश्य महिलाओं को आर्थिक सुरक्षा प्रदान करना है। उन्होंने कहा कि सीमित केंद्रीय सहयोग के बावजूद राज्य सरकार ने राजस्व बढ़ाकर जनहित योजनाओं का विस्तार किया है।

सामाजिक सुरक्षा योजनाओं से राज्यवासियों की भलाई सुनिश्चित: हरभजन सिंह ई.टी.ओ.

पंजाब के कैबिनेट मंत्री हरभजन सिंह ई.टी.ओ. ने कहा कि भगवंत सिंह मान के नेतृत्व में राज्य सरकार सामाजिक सुरक्षा योजनाओं के माध्यम से लोगों की भलाई सुनिश्चित कर रही है। बजट चर्चा में भाग लेते हुए उन्होंने कहा कि सरकार ने चुनाव पूर्व दी गई सभी गारंटियां पूरी की हैं। उन्होंने बताया कि महिलाओं को प्रति माह 1000 और अनुसूचित जाति वर्ग की महिलाओं को 1500 देने का निर्णय सामाजिक क्रांति की दिशा में बड़ा कदम है। इस योजना के लिए 9300 करोड़ का प्रावधान किया गया है। उन्होंने इसके लिए मुख्यमंत्री और हरपाल सिंह चीमा का आभार व्यक्त किया। साथ ही पोस्ट मैट्रिक स्कॉलरशिप योजना के सफल संचालन के लिए डॉ. बलजीत कौर को बधाई दी। मंत्री ने कहा कि सरकार ने स्वास्थ्य और शिक्षा क्षेत्र में क्रांतिकारी बदलाव किए हैं तथा युवाओं के लिए खेल मैदान विकसित किए जा रहे हैं। उन्होंने बताया कि पिछली सरकारों द्वारा लगाए गए 21 टोल प्लाजा बंद किए गए, जिससे प्रतिदिन लगभग 67 लाख की बचत हो रही है। हरभजन सिंह ई.टी.ओ. ने कहा कि पारदर्शी नीति के चलते लोक निर्माण विभाग ने टेंडर प्रक्रिया में 1464 करोड़ की बचत की है। सरकार ने पीडब्ल्यूडी को 5440 करोड़ जारी किए हैं, जिनसे 45,000 किलोमीटर सड़कों का निर्माण कराया जा रहा है।

केंद्र की विफल विदेश नीति से देश में ऊर्जा संकट गहराया: हरजोत सिंह बैंस

पंजाब के शिक्षा मंत्री हरजोत सिंह बैंस ने भाजपा नेतृत्व वाली केंद्र सरकार की विदेश नीति को 'विफल' बताते हुए आरोप लगाया कि इसी के कारण देशभर में ऊर्जा संकट गहराता जा रहा है। पंजाब विधानसभा में चर्चा के दौरान उन्होंने कहा कि पेट्रोलियम, एलपीजी और एलएनजी के भंडार तेजी से घट रहे हैं, जबकि केंद्र आत्मनिर्भरता के दावे कर रहा है। खाद्य एवं नागरिक आपूर्ति मंत्री लाल चंद कटारूचक द्वारा लाए गए निंदा प्रस्ताव पर बोलते हुए बैंस ने केंद्र से देश में पेट्रोलियम, एलपीजी और एलएनजी के वास्तविक भंडार की जानकारी सार्वजनिक करने की मांग की। उन्होंने कहा कि एक ओर पर्याप्त आपूर्ति के दावे किए जा रहे हैं, वहीं दूसरी ओर वाणिज्यिक गैस आपूर्ति रोकी जा रही है। उन्होंने विशेष रूप से पंजाब के नाल और बटिंडा स्थित नेशनल फर्टिलाइजर्स लिमिटेड (एनएफएल) संयंत्रों के बंद होने पर चिंता जताई और कहा कि इससे खरीफ सीजन की बुवाई पर सीधा असर पड़ेगा। 'जहां पंजाब के संयंत्र गैस के अभाव में बंद हैं, वहीं एनएफएल का पानीपत संयंत्र 100% गैस आपूर्ति प्राप्त कर रहा है। यह पंजाब के साथ खुला भेदभाव है,' उन्होंने कहा। बैंस ने चेतावनी दी कि यदि स्थिति नहीं सुधरी तो पेट्रोल-डीजल की भारी कमी, उद्योगों पर असर और रसीदें गैस संकट जैसे गंभीर परिणाम सामने आ सकते हैं।

पंजाब पुलिस ने 550 ठिकानों पर की छापेमारी, 207 गिरफ्तार

समर न्यूज़ | चंडीगढ़

पंजाब पुलिस ने भगवंत सिंह मान के निर्देशों पर चलाए जा रहे 'गैंगस्टर्सों ते वार' अभियान के 50वें दिन राज्यभर में 550 चिन्हित ठिकानों पर छापेमारी की। यह अभियान 20 जनवरी 2026 को डीजीपी गौरव यादव द्वारा शुरू किया गया था, जिसका उद्देश्य पंजाब को गैंगस्टर-मुक्त बनाना है। एंटी-गैंगस्टर टास्क फोर्स (एजीटीएफ) के समन्वय से सभी जिलों में विशेष कार्रवाई जारी है। आज की कार्रवाई में 207 व्यक्तियों को गिरफ्तार किया गया और 2 हथियार बरामद किए गए। अभियान शुरू होने से अब तक कुल गिरफ्तारियां 13,880 तक पहुंच गई हैं। इसके अलावा 95 व्यक्तियों के खिलाफ एहतियाती कार्रवाई की गई, जबकि 103 को पूछताछ के बाद रिहा कर दिया गया। पुलिस ने 5 भण्डों अपराधियों को भी काबू



किया। पुलिस ने आम जनता से अपील की है कि वांछित अपराधियों की जानकारी एंटी-गैंगस्टर हेल्पलाइन 93946-93946 पर गुप्त रूप से साझा करें। साथ ही 'युद्ध नशां विरुद्ध' अभियान के 375वें दिन 96 नशा तस्करो को गिरफ्तार किया गया। उनके कब्जे से 1.8 किलोग्राम हेरोइन, 1244 नशीली गोлияं/केप्सूल और 5970 की ड्रग मनी बरामद हुई। पिछले 375 दिनों में कुल 53,119 नशा तस्कर गिरफ्तार किए जा चुके हैं। पुलिस ने 29 व्यक्तियों को प्रेषित और पुनर्वास के लिए नश्रा भी किया है।

मुख्यमंत्री मांवा-धीयां सत्कार योजना महिलाओं की आर्थिक मजबूती की दिशा में ऐतिहासिक कदम: तेजिंदर

समर न्यूज़ | पटियाला

जिला योजना समिति के चेयरमैन एवं आप के जिला अध्यक्ष (शहरी) तेजिंदर मेहता और इम्प्लूमेंट ट्रस्ट पटियाला के चेयरमैन एवं जिला अध्यक्ष (देहाती) हरपाल सिंह विरक ने कहा कि भगवंत सिंह मान के नेतृत्व में पंजाब सरकार ने 'मुख्यमंत्री मांवा-धीयां सत्कार योजना' लागू कर महिलाओं के सम्मान और आर्थिक सशक्तिकरण की दिशा में ऐतिहासिक कदम उठाया है। प्रेस वार्ता में उन्होंने बताया कि बजट 2026-27 में इस योजना के लिए लगभग 9,300 करोड़ का प्रावधान किया गया है। योजना के तहत 18 वर्ष से अधिक आयु की महिलाओं को 1000 प्रतिमाह और अनुसूचित जाति वर्ग की महिलाओं को 1500 प्रतिमाह आर्थिक सहायता दी जाएगी। नेताओं ने दावा किया



कि इससे राज्य की लगभग 97% वयस्क महिलाओं को लाभ मिलेगा और परिवारों की आर्थिक स्थिति सुदृढ़ होगी। महिला विंग की प्रतिनिधियों—वीरपाल कौर चहल, आरती गुप्ता, मुक्ता गुप्ता, मनजीत कौर, रूबी भाटिया और जितेंद्र कौर एस.के.—ने कहा कि इस योजना से महिलाओं का आत्मविश्वास और सामाजिक सम्मान बढ़ेगा। उन्होंने इसे चुनावी गारंटी पूरी करने की दिशा में बड़ा कदम बताया। तेजिंदर मेहता और हरपाल सिंह

तरणजीत सिंह संधू बने दिल्ली के नए उपराज्यपाल

समर न्यूज़ | नई दिल्ली

देश में गवर्नर और उपराज्यपालों के बड़े प्रशासनिक फेरबदल के तहत बुधवार को तरणजीत सिंह संधू को दिल्ली का नया उपराज्यपाल नियुक्त किया गया। उन्होंने वीके सक्सेना का स्थान लिया, जिन्हें अब लद्दाख का उपराज्यपाल बनाया गया है। संधू पहले 2024 के लोकसभा चुनाव में भाजपा उम्मीदवार भी रह चुके हैं। नियुक्ति के बाद उन्होंने प्रधानमंत्री नरेंद्र मोदी और गृह मंत्री अमित शाह के प्रति आभार व्यक्त किया। उन्होंने X पोस्ट में लिखा, 'मैं सम्मानित प्रधानमंत्री मोदी का दिल से आभार व्यक्त करता हूँ, जिन्होंने मुझे दिल्ली के लोगों की सेवा करने का अवसर प्रदान किया। अमित शाह के मार्गदर्शन और विश्वास के लिए मैं आभारी हूँ। मैं पूरी निष्ठा और समर्पण के साथ दिल्ली और देश की सेवा करने के लिए प्रतिबद्ध



हूँ।' नए LG ने गृह मंत्री अमित शाह से मुलाकात की और सार्वजनिक सेवा व प्रशासनिक मामलों पर चर्चा की। उन्होंने कहा, 'दिल्ली हमारी राजधानी है और इसे दुनिया की अन्य राजधानियों के साथ प्रतिस्पर्धा करनी होगी। हमारा फोकस विकास पर है और सभी के साथ आगे बढ़ना चाहिए।' फेरबदल के दौरान अन्य नियुक्तियों में वरिष्ठ नेता नंद किशोर यादव को नागालैंड का गवर्नर बनाया गया, जबकि लोएरप्रैट जर्नल (सेवानिवृत्त) सैयद अता हसनैन को बिहार का गवर्नर नियुक्त किया गया। हिमाचल प्रदेश के गवर्नर शिव प्रताप शुक्ला को तेलंगाना का गवर्नर बनाया गया, और तेलंगाना के गवर्नर जिष्णु देव वर्मा को महाराष्ट्र का गवर्नर नियुक्त किया गया।

सीएनजी और पीएनजी की कोई कमी नहीं: पुरी

समर न्यूज़ | नई दिल्ली

केंद्रीय पेट्रोलियम मंत्री हरदीप सिंह पुरी ने मंगलवार को आश्वासन दिया कि पश्चिम एशिया संकट के बीच भारत में घरेलू उपभोक्ताओं को ऊर्जा की कोई कमी नहीं होगी। उन्होंने कहा कि घरों में सीएनजी और पीएनजी की आपूर्ति पूरी तरह सुरक्षित है और उद्योगों को उनकी अधिकांश ऊर्जा आवश्यकताएं मिलती रहेंगी, इसलिए घबरावने की कोई जरूरत नहीं है। एकस पर एक पोस्ट में पुरी ने कहा कि आज मीडिया जगत के सदस्यों के साथ अनौपचारिक बातचीत में हमने चर्चा की कि भारत का ऊर्जा आयात विभिन्न स्रोतों और मार्गों से जारी है। हमने यह सुनिश्चित करने के लिए कदम उठाए हैं कि घरेलू उपभोक्ताओं को सीएनजी और पीएनजी की 100% आपूर्ति सुनिश्चित हो और युद्ध जैसी स्थिति के बावजूद अन्य उद्योगों को उनकी 70-80% आपूर्ति मिलती रहे।

सफलता महिंद्रा हॉस्पिटल बंगा में फायरिंग करने वाले दो मुख्य आरोपी गिरफ्तार

जगदीश | नवांशहर समर न्यूज़

तुषार गुप्ता सीनियर सुपरिटेण्डेंट ऑफ पुलिस शहीद भगत सिंह नगर जी, सरबजीत सिंह वाहिया पीपीएस सुपरिटेण्डेंट ऑफ पुलिस इन्वेस्टिगेशन और सुपरिटेण्डेंट ऑफ पुलिस एच एंड एफ (पीबीआई ए) शहीद भगत सिंह नगर जी के निर्देश पर, सीआईए स्टाफ नवांशहर और पुलिस स्टेशन सिटी बंगा के चीफ ऑफिसर ने 09.03.2026 को महिंद्रा हॉस्पिटल बंगा के बाहर हुई फायरिंग के दो मुख्य आरोपियों को गिरफ्तार करने। उनसे एक पिस्टल 30 बोर (चाइना मेड) और 05 राउंड जिंदा और एक पिस्टल 32 बोर और 02 राउंड जिंदा बरामद करने में बड़ी सफलता हासिल की है। एएसएपी तुषार गुप्ता शहीद भगत सिंह नगर बताया कि महिंद्रा अस्पताल मुकंदपुर रोड बंगा के मालिक डॉ. उकार सिंह, पुत्र चरण सिंह, निवासी मुकंदपुर रोड नजदीक पुनिया फाटक बंगा, पुलिस स्टेशन सिटी बंगा को जसप्रीत सिंह उर्फ कन्नू, निवासी कुक्कड़ मजारा



मीडिया को जानकारी देते हुए पुलिस एएसएपी नवांशहर आईपीएस तुषार गुप्ता। व पुलिस के साथ आरोपी। - समर न्यूज़

ने दिनांक 03.03.2026 को एक विदेशी मोबाइल नंबर से फोन करके जान से मारने की धमकी दी और 50 लाख रुपये की फिरोती मांगी, जिस पर डॉ. उकार सिंह के बयान के आधार पर मामला नंबर 23 तारीख 07.03.2026, अपराध 308(4), 351(3) बीएनएस, पुलिस स्टेशन सिटी बंगा दर्ज किया गया था। फिर दिनांक 08.03.2026 को डॉ. उकार सिंह को जसप्रीत सिंह उर्फ कन्नू, निवासी कुक्कड़ मजारा ने फिर से एक विदेशी मोबाइल नंबर से फोन करके जान से मारने की धमकी देते हुए 50 लाख रुपये की फिरोती मांगी। दिनांक 09.03.2026 को जसप्रीत सिंह उर्फ कन्नू द्वारा भेजे गए दो अज्ञात मोटरसाइकिल सवार युवकों ने सुबह करीब 06.30 बजे महिंद्रा अस्पताल बंगा के बाहर गोलियां चलाई, जिस दौरान डॉ. उकार सिंह के बयान के आधार पर, सिटी बंगा पुलिस स्टेशन में धारा 109, 61(2), 48 बीएनएस और 25, 27 आर्म्स एक्ट के तहत जसप्रीत सिंह उर्फ कन्नू निवासी कुक्कड़ मजारा और उसके साथियों के खिलाफ मामला नंबर 25 तारीख

09.03.2026 को दर्ज किया गया था। मामले की गंभीरता को देखते हुए शहीद भगत सिंह नगर पुलिस ने सीसीटीवी कैमरों को खंगाला और टेक्निकल इनपुट और ह्यूमन रिसोर्स की मदद से मामले को ट्रैक किया और इस मामले के मुख्य शूटर कन्हन ने घटनाएं की है। एएसएपी सही थाना मेहटियाना, जिला होशियारपुर और तुषार सरीन पुत्र दिनेश सरीन निवासी कीर्ति नगर, रहीमपुर मंडी की पहचान की गई जो होशियारपुर पुलिस स्टेशन मॉडल टाउन जिला होशियारपुर है। आरोपियों को ट्रैप लगा कर पकड़ा तथा घटना में इस्तेमाल एक पिस्टल 30 बोर (चाइना मेड) को 05 जिंदा राउंड और एक पिस्टल 32 बोर को 02 जिंदा राउंड के साथ पकड़ने में बड़ी कामयाबी हासिल की है। शुरुआती पूछताछ में, गिरफ्तार आरोपी ने माना है कि वह सोशल मीडिया के जरिए कुक्कड़ मजारा के रहने वाले जसप्रीत सिंह उर्फ कन्नू (जो विदेश में है) के संपर्क में आया था। जसप्रीत सिंह उर्फ कन्नू ने उसे पैसों का लालच देकर फिरोती लेने के इरादे से अलग-अलग जगहों और महिंद्रा हॉस्पिटल

बंगा के बाहर उस पर गोलियां चलाई थीं और घटना में इस्तेमाल हथियार भी जसप्रीत सिंह कन्नू ने ही दिए थे। शुरुआती जांच के दौरान, गिरफ्तार आरोपियों ने ऊपर बताई गई घटना के अलावा, जसप्रीत सिंह कन्नू के कहने पर एक घटनाएं की है। एएसएपी ने बताया कि आरोपियों ने गढ़शंकर क गांव सेला में फिरोती के लिए फायरिंग कबूल की। साथ ही गांव पद्दी सूर सिंह में फिरोती के लिए फायरिंग की जिम्मेवारी उठाई। साथ ही ओएसिस होटल गढ़शंकर पर फायरिंग करने की बात मानी। गांव समुद्र में एक मेडिकल स्टोर पर फायरिंग की थी इसके अलावा, इन आरोपियों को जसप्रीत सिंह कन्नू के कहने पर एक ट्रान्सपोर्ट के दौरान एक मर्डर करना था। जिसे करने से पहले ही उक्त आरोपी को गिरफ्तार कर लिया गया है। एएसएपी ने कहा कि विदेश में बैठे शरारती तत्व हर बार लाखों रुपये का लालच देकर आरोपियों को क्राइम करने के लिए फुसलाते हैं और उनका भविष्य बर्बाद कर देते हैं। इसलिए विशेष रूप में इनसे बचना चाहिए। जिससे युवा क्राइम की दुनिया से बच सकें।

छत्तीसगढ़ में 108 नक्सलियों ने किया आत्मसमर्पण

समर न्यूज़ | छत्तीसगढ़

छत्तीसगढ़ में नक्सलवाद के खिलाफ चल रहे अभियान में सुरक्षा बलों को बड़ी सफलता मिली है। बुधवार को 108 कुख्यात माओवादियों ने आत्मसमर्पण कर दिया। अधिकारियों के अनुसार इन सभी नक्सलियों पर कुल मिलाकर 3.95 करोड़ रुपये का इनाम घोषित था। आत्मसमर्पण करने वालों में दंडकारण्य स्पेशल जोनल कमेटी से जुड़े नक्सली शामिल हैं। इनमें बीजापुर के 37, दतेवाड़ा के 30, सुकमा के 18, बस्तर के 16, नारायणपुर के 4 और कांकेर के 3 नक्सलियों ने हथियार डाल दिए। अधिकारियों ने बताया कि सरेंडर करने वालों में छह डिवीजनल कमांडर भी शामिल हैं, जिनमें से प्रत्येक पर आठ-आठ लाख रुपये का इनाम था। आत्मसमर्पण करने वाले नक्सलियों की दी गई जानकारी के आधार पर सुरक्षा बलों ने बड़ी मात्रा में हथियार भी बरामद किए हैं। केंद्र सरकार ने नक्सलवाद के खिलाफ अभियान तेज कर रखा है। केंद्रीय गृह मंत्री अमित शाह ने देश से नक्सलवाद को पूरी तरह खत्म करने के लिए 31 मार्च तक की समयसीमा तय की है।

कमर्शियल एलपीजी सिलेंडरों की कमी से होटल-रेस्तरां संकट में, कामकाज प्रभावित

सरकार ने घरेलू उपभोक्ताओं को दी प्राथमिकता, कई राज्यों में व्यावसायिक सिलेंडरों की किल्लत

समर न्यूज | नई दिल्ली

देश के कई हिस्सों में कमर्शियल एलपीजी सिलेंडरों की अचानक कमी से होटल, रेस्तरां और अन्य कारोबारों में चिंता बढ़ गई है। महाराष्ट्र और कर्नाटक में रेस्तरां एसोसिएशन ने चेतावनी दी है कि यदि जल्द ही गैस की आपूर्ति सामान्य नहीं हुई तो आने वाले दिनों में कई खाने-पीने के प्रतिष्ठान बंद होने की स्थिति में पहुंच सकते हैं। बंगलुरु में तो कई होटल और रेस्तरां ने विरोध स्वरूप अपना कामकाज बंद कर दिया है। मुंबई और बंगलुरु समेत कई शहरों में गैस की कमी का असर अब साफ दिखाई देने लगा है। बताया जा रहा है कि पश्चिम एशिया में बढ़े तनाव और वैश्विक आपूर्ति में आई बाधाओं के कारण एलपीजी की उपलब्धता प्रभावित हुई है। इससे होटल और रेस्तरां संचालकों को कुकिंग गैस हासिल करने में मुश्किलों का सामना करना पड़ रहा है। केंद्र सरकार ने घरेलू उपभोक्ताओं को प्राथमिकता देने के उद्देश्य से एलपीजी कंपनियों को निर्देश दिया



है कि फिलहाल 19, 47.5 और 42.5 किलोग्राम के व्यावसायिक सिलेंडर की रिफिलिंग पर रोक लगाई जाए। समाचार एजेंसी की रिपोर्ट के अनुसार, पश्चिम एशिया में जारी संघर्ष के बीच प्रोपेन और ब्यूटेन जैसे एलपीजी घटकों के उपयोग पर रोक के चलते पुणे में गैस आधारित रमशन घाटों को भी अस्थायी रूप से बंद कर दिया गया है। रेस्तरां संचालकों का कहना है

कि रविवार से कमर्शियल एलपीजी की सप्लाई लगभग बंद हो गई है, जबकि घरेलू सिलेंडर की डिलीवरी भी बुकिंग के बाद दो से आठ दिन की देरी से मिल रही है। मौजूदा स्टॉक को निर्वाचित करने के लिए तेल कंपनियों ने घरेलू सिलेंडर की बुकिंग के नियम भी कड़े कर दिए हैं। अब उपभोक्ता पिछली डिलीवरी के 21 से 25 दिन बाद ही नया सिलेंडर बुक कर सकते हैं।

जमाखोरी और अवैध विक्री रोकने के लिए डिलीवरी के समय ओटीपी या बायोमेट्रिक सत्यापन की व्यवस्था भी शुरू की गई है। इस बीच पंजाब में 8 मार्च से गैर-घरेलू एलपीजी सिलेंडरों की आपूर्ति रोक दी गई है, जिसमें 19 किलोग्राम के कमर्शियल पैक और बड़े औद्योगिक सिलेंडर शामिल हैं। बितरकों को निर्देश दिया गया है कि 25 दिन से पहले किसी भी रिफिल बुकिंग को

स्वीकार न किया जाए। हिमाचल प्रदेश के औद्योगिक क्षेत्र बड़ी-बरोटीवाला-नालागढ़ में भी व्यावसायिक एलपीजी सिलेंडरों की आपूर्ति अनिश्चितकाल के लिए रोक दी गई है। इस क्षेत्र में पैकेजिंग, फार्मा, गत्ता निर्माण और फूड प्रोसेसिंग जैसे कई उद्योगों में प्रतिदिन बड़ी संख्या में सिलेंडरों का उपयोग होता है। गैस की कमी का असर उत्तर प्रदेश के कानपुर में भी देखने को मिला रहा है, जहां उपभोक्ता बुकिंग कराने के बावजूद कई दिनों तक सिलेंडर की डिलीवरी का इंतजार कर रहे हैं। इस स्थिति के बीच कई जगह एलपीजी की कालाबाजारी की शिकायतें भी सामने आ रही हैं। एजेंसियों से सिलेंडर नहीं मिलने पर कुछ लोग 1400 से 1500 रुपये तक में सिलेंडर बेच रहे हैं। हालांकि गैस एजेंसियों का दावा है कि उनके पास पर्याप्त स्टॉक मौजूद है। उधर गाजियाबाद में भी व्यावसायिक गैस सिलेंडरों में गैस भरने पर रोक लगा दी गई है और इस संबंध में गैस कंपनियों ने एजेंसी संचालकों को निर्देश जारी किए हैं।

पाइपलाइन समझौते के तहत आपूर्ति, ईंधन संकट के बीच राहत ईरान-अमेरिका-इजराइल जंग के बीच भारत ने बांग्लादेश को भेजा 5000 टन डीजल

समर न्यूज | नई दिल्ली

अमेरिका, इजराइल और ईरान के बीच जारी जंग का आज 11वां दिन है। इस संघर्ष के कारण कई देशों में ईंधन संकट की स्थिति बनने लगी है। इसी बीच भारत ने बांग्लादेश को 5000 टन डीजल की आपूर्ति करने का फैसला लिया है। यह आपूर्ति दोनों देशों के बीच हुए एक समझौते के तहत की गई है। बांग्लादेश पेट्रोलियम कॉर्पोरेशन के चेयरमैन मोहम्मद रेजानुर रहमान ने समाचार एजेंसी एएनआई को बताया कि भारत के साथ हुए समझौते के अनुसार भारत पाइपलाइन के जरिए हर साल बांग्लादेश को 1 लाख 80 हजार टन डीजल की आपूर्ति करेगा। उन्होंने बताया कि अभी जो 5000 टन डीजल भेजा जा रहा है, वह इसी समझौते का हिस्सा है। समझौते के तहत छह महीनों के भीतर बांग्लादेश को कम से कम 90 हजार टन डीजल आयात करना है। मंगलवार को आने वाली खेप 5000 टन की है। उन्होंने उम्मीद जताई कि अगले दो महीनों के भीतर बाकी डीजल भी आयात कर लिया जाएगा। भारत से भेजा गया यह डीजल पाइप लाइन के माध्यम से बांग्लादेश पहुंचा है और यह पारबतिपुर सीमा से देश



मोबाइल कोर्ट के जरिए हो रही कार्रवाई
ऊर्जा मंत्रालय के अनुसार कुछ पेट्रोल पंपों पर तय सीमा से ज्यादा ईंधन बेचा जा रहा है और अतिरिक्त मुनाफा कमाने के लिए ईंधन जमा किया जा रहा है। इसके अलावा खुले बाजार में ईंधन बेचने और तस्करी की भी शिकायतें सामने आई हैं। इन गतिविधियों को रोकने के लिए सरकार ने मोबाइल कोर्ट के जरिए निरीक्षण अभियान शुरू किया है। राजधानी ढाका में कई पेट्रोल पंपों और पब्लिक स्टेशनों की जांच की गई है।
तेजगांव फिलिंग स्टेशन में ईंधन खलम
ढाका के तेजगांव स्थित एक फिलिंग स्टेशन में फिलहाल ईंधन खलम होने की जानकारी सामने आई है और वहां नई आपूर्ति पहुंचने के बाद ही संचालन दोबारा शुरू होगा। वहीं क्लीन पब्लिक तेजगांव नाम का पेट्रोल पंप सभी नियमों के अनुसार संचालन करता पाया गया है। सरकार का कहना है कि ईंधन की सप्लाई सामान्य बनाए रखने और अत्येध जमाखोरी पर रोक लगाने के लिए ऐसे अभियान आगे भी जारी रहेंगे।

में प्रवेश किया। माना जा रहा है कि इस आपूर्ति से बांग्लादेश में ईंधन की उपलब्धता बनाए रखने में मदद मिलेगी। मिडिल ईस्ट में जारी युद्ध के कारण अन्य देशों की तरह बांग्लादेश में भी ईंधन की कमी की स्थिति बनने लगी थी, जिसे भारत की आपूर्ति से कुछ राहत मिल सकती है। इस बीच बांग्लादेश सरकार ने देश में ईंधन भंडारण की स्थिति को लेकर सख्ती दिखाई है। ऊर्जा मंत्रालय के मुताबिक कुछ व्यापारी बाजार में कुत्रिम कमी पैदा करने के लिए अवैध रूप से ईंधन का भंडारण कर रहे हैं।

दूसरे राज्य में वाहन ट्रांसफर करना आसान!

एनओसी की अनिवार्यता खत्म करने पर विचार

समर न्यूज | नई दिल्ली

पुरानी गाड़ी को एक राज्य से दूसरे राज्य में ट्रांसफर करना जल्द ही आसान हो सकता है। केंद्र सरकार दूसरे राज्य में वाहन ट्रांसफर करने के लिए जरूरी 'नो ऑब्जेक्शन सर्टिफिकेट' की अनिवार्यता खत्म करने पर विचार कर रही है। इसके लिए नीति आयोग की एक उच्च स्तरीय समिति ने सड़क परिवहन और राजमार्ग मंत्रालय को प्रस्ताव भेजा है। इसके साथ ही सरकार 15

साल से अधिक पुरानी गाड़ियों के रजिस्ट्रेशन से जुड़े नियमों में भी बदलाव करने की योजना बना रही है। मोटर वाहन अधिनियम 1988 के सेक्शन 47 के अनुसार कोई भी व्यक्ति किसी अन्य राज्य की गाड़ी को अधिकतम एक वर्ष तक चला सकता है। इसके बाद वाहन को नए राज्य में पंजीकृत कराना अनिवार्य होता है। इसके लिए पहले पुराने क्षेत्रीय परिवहन कार्यालय से एनओसी लेना जरूरी होता है। हर राज्य में यह प्रक्रिया अलग-अलग होती है और

इसके लिए कई दस्तावेज जमा कराने पड़ते हैं। इनमें रजिस्ट्रेशन प्रमाणपत्र, फिटनेस प्रमाणपत्र और टैक्स रसीद जैसे कागजात शामिल होते हैं। यह प्रमाणपत्र इस बात की पुष्टि करता है कि वाहन पर कोई कर बकाया नहीं है और उस पर कोई आपराधिक मामला दर्ज नहीं है। समिति ने सुझाव दिया है कि एनओसी की जगह एक स्वचालित क्लियरेंस सिस्टम शुरू किया जाए। इसके तहत सभी वाहनों का डेटा एक केंद्रीकृत डिजिटल डेटाबेस में मौजूद होगा।

युद्ध के बीच 9 अंतरराष्ट्रीय रूट्स पर 78 अतिरिक्त उड़ानें चलेगी

समर न्यूज | नई दिल्ली

ईरान और इजराइल के बीच जारी युद्ध के कारण वेस्ट एशिया में बने हालात के बीच एयर इंडिया ने 10 मार्च से नौ अंतरराष्ट्रीय रूट्स पर 78 अतिरिक्त उड़ानें संचालित करने का ऐलान किया है। एयर इंडिया की ओर से जारी बयान में कहा गया है कि क्षेत्र में मौजूदा परिस्थितियों के कारण भरोसेमंद यात्रा विकल्पों की मांग बढ़ गई है, जिसे देखते हुए यह फैसला लिया गया है। एयरलाइन के मुताबिक अगले कुछ दिनों में यूरोप



के पांच प्रमुख गंतव्यों के साथ-साथ न्यूयॉर्क के लिए भी अतिरिक्त क्षमता उपलब्ध कराई जाएगी। इसके साथ ही मालदीव और श्रीलंका के लिए भी अतिरिक्त उड़ानें चलाई जाएंगी। 10 से 18 मार्च 2026 के बीच एयर इंडिया इन मार्गों पर कुल 78

अतिरिक्त उड़ानें संचालित करेगी। इससे यात्रियों के लिए उपलब्ध विकल्प बढ़ेंगे और दोनों दिशाओं में नौ रूट्स पर करीब 17,660 अतिरिक्त सीटें उपलब्ध होंगी। एयरलाइन ने बताया कि यूरोप के लिए अतिरिक्त उड़ानें बोइंग 787-

8 विमान के साथ संचालित की जाएंगी, जबकि माले और कोलंबो के लिए एयरबस ए320 नियो विमान का उपयोग किया जाएगा। न्यूयॉर्क के लिए अतिरिक्त उड़ानें आवश्यक नियामकीय मंजूरी के अधीन रहेंगी और इन्हें बोइंग 777-300 ईआर विमान के साथ संचालित किया जाएगा।
वेस्ट एशिया के कई देशों में एयरस्पेस बंद
6 मार्च को एयर इंडिया और एयर इंडिया एक्सप्रेस ने सऊदी अरब और ओमान के ऊपर एयरस्पेस

इन मार्गों पर चलाई जाएंगी अतिरिक्त उड़ानें
दिल्ली - न्यूयॉर्क
दिल्ली - लंदन
मुंबई - लंदन
दिल्ली - फ्रैंकफर्ट
दिल्ली - पेरिस
दिल्ली - एम्स्टर्डम
दिल्ली - ज्यूरिख
दिल्ली - माले
दिल्ली - कोलंबो।

दोबारा खुलने के बाद जेद्दा और मस्कट के लिए उड़ान सेवाएं फिर से शुरू करने की घोषणा की थी।

युद्ध का असर भारत की दवा इंडस्ट्री पर, कीमतें 30% तक बढ़ सकती हैं

समर न्यूज | नई दिल्ली

मिडिल ईस्ट में ईरान और अमेरिका के बीच बढ़ते तनाव का असर अब भारत की दवा इंडस्ट्री पर भी दिखने लगा है। विशेषज्ञों के मुताबिक, पिछले दो हफ्तों में दवाओं के निर्माण में इस्तेमाल होने वाले कच्चे माल यानी एक्टिव फार्मा इंफ्रीडिक्ट्स (API) की कीमतों में करीब 30% तक तेजी आई है। यदि यह स्थिति जारी रही, तो आने वाले समय में भारत में दवाओं के दाम बढ़ सकते हैं। फार्मा सेक्टर के अधिकारियों ने बताया कि युद्ध के कारण कंटेनर जहाजों की कमी हो गई है, जिससे चीन से कच्चे माल की सप्लाई प्रभावित हुई है। चीन भारत की दवा कंपनियों के लिए सबसे बड़ा कच्चा माल सप्लायर है। सप्लाई में रुकावट से घरेलू उत्पादन पर दबाव बढ़ा है और कंपनियों को बढ़ी हुई लागत का बोझ ग्राहकों पर डालना पड़ सकता है। उद्योग के आंकड़ों के अनुसार, कई अहम कच्चे माल की कीमतों में तेज उछाल आया है। उदाहरण के लिए, दिसंबर के बाद से मिलसरीन की कीमत 64% तक बढ़ गई है, जबकि पैरासिटामोल की कीमतों में 26% तक वृद्धि दर्ज हुई। इसके अलावा, पेट्रोकेमिकल्स से बने फार्मास्यूटिकल सॉल्वेंट्स की कीमतें एक सप्लाई में 20-30% बढ़ गई हैं। वैश्विक तेल सप्लाई में असर के कारण उत्पादन लागत में और इजाफा हुआ है। फार्मा इंडस्ट्री के विशेषज्ञों ने चेतावनी दी है कि यदि युद्ध लंबा खिंचता है तो स्थिति और गंभीर हो सकती है। इसी कारण दवा



कंपनियों ने सरकार से दवाओं की कीमत बढ़ाने की अनुमति देने की मांग की है, ताकि बढ़ती लागत का भार वहन किया जा सके। भारत में दवाओं की कीमतें काफी हद तक नियंत्रित रहती हैं, इसलिए अचानक बढ़ी लागत को कंपनियां अकेले संभालना मुश्किल मान रही हैं। शिपिंग लागत में भी भारी बढ़ोतरी हुई है। युद्ध के कारण शिपिंग रूट प्रभावित हुए हैं और माल दुलाई के खर्च में तेजी आई है। कई मामलों में फ्रेट चार्ज दोगुना हो गया है और हर शिपमेंट पर 4,000 से 8,000 डॉलर तक अतिरिक्त शुल्क लग रहा है। विशेषज्ञों का मानना है कि यदि यह स्थिति बनी रही, तो जरूरी दवाओं की सप्लाई और उपलब्धता पर भी असर पड़ सकता है। इस तरह, मिडिल ईस्ट संघर्ष का प्रभाव सिर्फ कच्चे तेल और ऊर्जा पर नहीं, बल्कि भारत में स्वास्थ्य और दवा सुरक्षा पर भी पड़ने लगा है। फार्मा कंपनियां और विशेषज्ञ सरकार से तुरंत राहत और नियंत्रण उपायों की अपेक्षा कर रहे हैं, ताकि दवाओं की कीमतों और सप्लाई को स्थिर रखा जा सके। सरकार ने इसे स्वीकार की भूमिका और लोकातांत्रिक संचालन की पुष्टि के रूप में प्रस्तुत किया। यह घटना भारतीय संसद में स्पीकर की भूमिका और विपक्ष के अधिकारों को लेकर चर्चा का केंद्र बन गई है।

एआई का बढ़ता असर, फिर भी कई नौकरियां अब भी सुरक्षित

एंथ्रोपिककी रिपोर्ट में बड़ा खुलासा: यह अध्ययन एंथ्रोपिक के बड़े भाषा मॉडल Claude के वास्तविक उपयोग डेटा पर आधारित है

समर न्यूज | नई दिल्ली

रिपोर्ट के अनुसार कंप्यूटर प्रोग्रामिंग और डेटा एंट्री जैसे कामों में एआई का उपयोग तेजी से बढ़ा, लेकिन कुक, मैकेनिक और लाइफगार्ड जैसे कई पेशों पर अभी इसका प्रभाव बेहद कम आर्टिफिशियल इंटेलिजेंस (एआई) के तेजी से बढ़ते प्रभाव के बीच यह सवाल लगातार उठ रहा है कि क्या आने वाले समय में यह इंसानी नौकरियों को खत्म कर देगा। इसी बहस के बीच एआई कंपनी एंथ्रोपिक की एक नई रिपोर्ट ने इस विषय पर महत्वपूर्ण जानकारी सामने रखी है। रिपोर्ट के अनुसार वर्कफ्लेस में एआई टूल्स का इस्तेमाल तेजी से बढ़ रहा है, लेकिन इसके बावजूद कई ऐसे



पेशे हैं जिन पर फिलहाल इसका असर बेहद सीमित है। रिपोर्ट में बताया गया है कि 22 ऐसे प्रोफेशन हैं जिनमें एआई का प्रभाव अभी बहुत कम देखा गया

है, बल्कि यह भी विश्लेषण किया गया कि कर्मचारी अपने रोजमर्रा के कामों में एआई का वास्तव में कितना उपयोग कर रहे हैं। एंथ्रोपिक इस अवधारणा को "Observed Exposure" कहता है। इसका अर्थ है कि किसी नौकरी के कुल कामों में से कितना हिस्सा वास्तव में एआई की मदद से किया जा रहा है। इससे यह समझने में मदद मिलती है कि तकनीकी क्षमता और वास्तविक उपयोग के बीच कितना अंतर है। रिपोर्ट के अनुसार जिन नौकरियों में एआई का प्रभाव सबसे ज्यादा देखा जा रहा है, उनमें कंप्यूटर प्रोग्रामर सबसे ऊपर हैं। विश्लेषण में पाया गया कि प्रोग्रामिंग से जुड़े करीब 75 प्रतिशत कामों में अब एआई टूल्स

का मदद ली जा रही है। इसका मुख्य कारण एआई आधारित कोडिंग टूल्स का तेजी से बढ़ता इस्तेमाल है। इसके अलावा कस्टमर सर्विस प्रतियोगिता और डेटा एंट्री से जुड़े कार्य भी एआई के प्रभाव में तेजी से आ रहे हैं। डेटा एंट्री के लगभग 67 प्रतिशत कार्य अब एआई की मदद से किए जा रहे हैं। हालांकि कई ऐसे पेशे भी हैं जिन पर एआई का प्रभाव फिलहाल बहुत कम है। इनमें कुक, मोटरसाइकिल मैकेनिक, लाइफगार्ड, बारटेंडर, बर्तन साफ करने वाले कर्मचारी और ड्रेसिंग रूम अटेंडेंट जैसी नौकरियां शामिल हैं। इन कार्यों में शारीरिक श्रम, त्वरित निर्णय और मानवीय कौशल की आवश्यकता अधिक होती है, इसलिए एआई के लिए इन्हें पूरी तरह से ऑटोमेट

करना अभी चुनौतीपूर्ण है। रिपोर्ट में यह भी कहा गया है कि एआई अभी अपनी पूरी क्षमता तक नहीं पहुंचा है। आने वाले वर्षों में इसके उपयोग में और वृद्धि हो सकती है। हालांकि जिन क्षेत्रों में एआई का उपयोग पहले से अधिक है, वहां भविष्य में करियर ग्रोथ की गति कुछ धीमी हो सकती है। अमेरिका की सरकारी एजेंसी Bureau of Labor Statistics का अनुमान है कि 2034 तक जिन नौकरियों में एआई का एक्सपोजर ज्यादा है, उनमें रोजगार की वृद्धि अपेक्षाकृत धीमी रह सकती है। ऐसे में विशेषज्ञों का मानना है कि भविष्य में कौशल विकास और तकनीक के साथ तालमेल बिठाना कर्मचारियों के लिए बेहद जरूरी होगा।

पेज 3 एंकर स्टोरी

फिलीपींस के बाद ब्रह्मोस लेने वाला दूसरा देश बनेगा इंडोनेशिया

इंडोनेशिया खरीदने जा रहा है भारत की अचूक ब्रह्मोस मिसाइल

समर न्यूज | नई दिल्ली

इंडोनेशिया ने अपनी तटीय सुरक्षा को मजबूत करने के लिए भारत की सुपरसोनिक क्रूज मिसाइल ब्रह्मोस की एक बैटरी खरीदने का फैसला किया है। रक्षा सूत्रों के अनुसार, इस सोदे के लिए इंडोनेशिया अपने एक बैंक के माध्यम से फाइनेंसिंग की प्रक्रिया पूरी कर रहा है। बैंक से जुड़े कागजी काम पूरे होते ही अगले 2 से 3 महीनों के भीतर दोनों देशों के बीच आधिकारिक अनुबंध पर हस्ताक्षर होने की संभावना है। सूत्रों के मुताबिक, पहले चरण में इंडोनेशिया ब्रह्मोस मिसाइल की एक बैटरी खरीदेगा। इसके बाद भविष्य में इसे चरणबद्ध तरीके से बढ़ाने



की योजना भी बनाई गई है। पिछले साल नवंबर में इंडोनेशिया के रक्षा मंत्री सजाफ्री सजामसोएद्दीन भारत

दौर पर आए थे। इस दौरान उन्होंने ब्रह्मोस मिसाइल की निर्माण सुविधा का दौरा किया था। भारत के रक्षा

मंत्री राजनाथ सिंह ने उन्हें ब्रह्मोस मिसाइल का एक मॉडल भी भेंट किया था।

यदि यह समझौता अंतिम रूप लेता है, तो इंडोनेशिया फिलीपींस के बाद ब्रह्मोस मिसाइल खरीदने वाला दूसरा देश बन जाएगा। इससे पहले फिलीपींस ने वर्ष 2022 में ब्रह्मोस मिसाइल की तीन बैटरियां खरीदी थीं। ब्रह्मोस मिसाइल दुनिया की एकमात्र सुपरसोनिक क्रूज मिसाइल मानी जाती है। इसके निर्यात संस्करण की मारक क्षमता लगभग 290 किलोमीटर तक है। यह मिसाइल एंटी-शिप, ग्राउंड अटैक और तटीय रक्षा जैसे कई मिशनों को अंजाम देने में सक्षम है। यह मिसाइल आवाज की गति से लगभग तीन गुना तेज उड़ सकती है। ब्रह्मोस मिसाइल भारत और रूस का संयुक्त उपक्रम है।

Good DAY

समर न्यूज | लुधियाना

आपका आज का दिन शांति, ऊर्जा और सकारात्मक सोच से भरा हो यही कामना है। हर दिन हमें खुद को बेहतर बनाने का एक और अवसर देती है। बीते कल की चिंताओं को पीछे छोड़कर आज को पूरे विश्वास और मुस्कान के साथ अपनाइए।

पूजा तुल्लू

फरीदाबाद में जंगल से मिला स्कैप कारोबारी का शव

समर न्यूज़ | फरीदाबाद

बल्लभगढ़ के आदर्श नगर क्षेत्र में सेक्टर-61 के पास रेलवे लाइन के नजदीक जंगल में एक युवक का शव मिलने से इलाके में सनसनी फैल गई। मृतक की पहचान दिल्ली के दरियागंज निवासी स्कैप कारोबारी आबीर के रूप में हुई है। शव की हालत बेहद भयावह थी और उसके दोनों हाथ कपड़े से बंधे हुए पाए गए, जिससे हत्या की आशंका जताई जा रही है।

मौके पर मौजूद लोगों ने बताया कि जंगल में पड़े शव को लावारिस जानवर नोच रहे थे। मृतक के दोनों पैरों को जानवरों ने बुरी तरह क्षतिग्रस्त कर दिया था, जिससे शरीर का निचला हिस्सा काफी हद तक खराब हो चुका था। यह दृश्य देखकर आसपास के लोगों ने तुरंत पुलिस को सूचना दी। सूचना मिलते ही पुलिस मौके पर पहुंची और शव को कब्जे में लेकर पोस्टमार्टम के लिए फरीदाबाद के बादशाह खान नगरिक अस्पताल

की शवगृह में भिजवा दिया। पुलिस ने घटनास्थल का निरीक्षण कर आसपास के क्षेत्र से साक्ष्य भी जुटाए। पुलिस प्रवक्ता यशपाल के अनुसार मृतक आबीर दिल्ली के दरियागंज क्षेत्र का रहने वाला था और स्कैप के कारोबार से जुड़ा हुआ था। वह अपने व्यवसाय के सिलसिले में दिल्ली और एनसीआर के कई इलाकों में आता-जाता रहता था। जानकारी के मुताबिक दिल्ली के चांदनी महल थाने में सात मार्च को उसके लापता होने की शिकायत दर्ज कराई गई थी। परिवार ने बताया था कि वह घर से निकला था, लेकिन इसके बाद वापस नहीं लौटा। प्राथमिक जांच में पुलिस को आशंका है कि शव दो से तीन दिन पुराना हो सकता है। शव की स्थिति को देखते हुए यह भी शक जताया जा रहा है कि युवक की हत्या कहीं और की गई और बाद में शव को यहां लाकर फेंक दिया गया। फिलहाल पुलिस ने पोस्टमार्टम रिपोर्ट का इंतजार करते हुए मामले की गंभीरता से जांच शुरू कर दी है।

पानीपत हाईवे पर एनआरआई दंपति की टैक्सी ट्रक से टकराई, मौके पर मौत

दिल्ली-अमृतसर हाईवे पर घने कोहरे के कारण हुआ हादसा, अमेरिका से भारत लौटे थे रंजीत और सतिंदर कौर

समर न्यूज़ | पानीपत

हरियाणा के पानीपत में दिल्ली-अमृतसर नेशनल हाईवे पर बुधवार सुबह एक दर्दनाक सड़क हादसे में एनआरआई दंपति की मौके पर ही मौत हो गई। यह हादसा रोहतक बाइपास के पास उस समय हुआ जब उनकी टैक्सी घने कोहरे के कारण सड़क पर खड़े ट्रक से टकरा गई। मृतकों की पहचान 63 वर्षीय रंजीत सिंह संधू और उनकी पत्नी 61 वर्षीय सतिंदर कौर के रूप में हुई है। दोनों मूल रूप से पंजाब से जुड़े बताए जा रहे हैं और अमेरिका में ट्रंपोर्टों का बड़ा कारोबार चलाते थे। प्राप्त जानकारी के अनुसार दंपति हाल ही में अमेरिका से भारत आए थे। वे दिल्ली एयरपोर्ट पर उतरने के बाद अमृतसर जाने के लिए टैक्सी से रवाना हुए थे। बुधवार सुबह करीब 5:40 बजे जब उनकी गाड़ी



पानीपत के पास रोहतक बाइपास क्षेत्र में पहुंची, उसी दौरान घने कोहरे के कारण चालक को सड़क के बीच खड़ा ट्रक दिखाई नहीं दिया। देखते ही देखते टैक्सी ट्रक से जा टकराई और हादसा बेहद भयावह हो गया। टक्कर इतनी जोरदार थी कि टैक्सी में सवार दंपति की मौके पर ही

मौत हो गई। हालांकि इस दुर्घटना में टैक्सी चालक की जान बच गई और वह बाल-बाल बच गया। बताया जा रहा है कि यह परिवार पहले ही एक बड़ी त्रासदी से गुजर चुका है। दंपति के इकलौते बेटे की करीब छह वर्ष पहले दिल का दौरा पड़ने से मौत हो गई थी। अब इस

हादसे के बाद अमेरिका में रहने वाली उनकी बेटी के सिर से भी माता-पिता का साथ उठ गया है। घटना की सूचना मिलते ही पुलिस मौके पर पहुंची और शवों को कब्जे में लेकर पोस्टमार्टम के लिए भेज दिया। पुलिस मामले की जांच कर रही है।

यूट्यूबर ज्योति मल्होत्रा को जमानत नहीं हाईकोर्ट बोला जासूसी का मामला बेहद गंभीर

समर न्यूज़ | चंडीगढ़

पाकिस्तान को संवेदनशील जानकारी भेजने के आरोप में गिरफ्तार हिंसा की यूट्यूबर ज्योति मल्होत्रा को पंजाब एवं हरियाणा हाईकोर्ट से राहत नहीं मिली है।

हाईकोर्ट ने उनकी जमानत याचिका खारिज करते हुए कहा कि मामला देश की संप्रभुता और अखंडता से जुड़ा बेहद गंभीर मुद्दा है, इसलिए ऐसे मामलों में जमानत देने से पहले अत्यधिक सावधानी बरतना आवश्यक है। जस्टिस सूर्य प्रताप सिंह की एकल पीठ ने मामले की सुनवाई के दौरान कहा कि याचिकाकर्ता के खिलाफ लगाए गए आरोप गंभीर प्रकृति के हैं और जांच एजेंसियों द्वारा प्रस्तुत मामलों से प्रमाण दृष्टया आरोपों का समर्थन होता है। ऐसे में वर्तमान परिस्थितियों में जमानत देना उचित



नहीं माना जा सकता। मामले के अनुसार, हिंसा के सिविल लाइन थाना में 16 मई 2025 को ज्योति मल्होत्रा के खिलाफ एफआईआर दर्ज की गई थी। उनके खिलाफ आधिकारिक गोपनीयता अधिनियम समेत अन्य संबंधित धाराएं लगाई गई हैं। पुलिस को सूचना मिली थी कि 'टैक्ल विद जो' नाम से यूट्यूब चैनल चलाने

वाली ज्योति मल्होत्रा पाकिस्तान की यात्रा के दौरान दिल्ली स्थित पाकिस्तानी उच्चायोग के एक अधिकारी के संपर्क में आई थीं। जांच में सामने आया कि उक्त अधिकारी की पहचान एहसान-उर-रहीम उर्फ दानिश के रूप में हुई है। पुलिस के अनुसार ज्योति का उससे मोबाइल फोन के जरिए संपर्क बना हुआ था। जांच एजेंसियों का आरोप है कि इस संपर्क के माध्यम से संवेदनशील सूचनाओं के आदान-प्रदान की आशंका जताई जा रही है, जिसकी गहन जांच जारी है। राज्य सरकार की ओर से भी जमानत का विरोध किया गया। सरकार का कहना था कि मामला राष्ट्रीय सुरक्षा से जुड़ा है और जांच अभी अहम चरण में है। अदालत ने इन दलीलों को ध्यान में रखते हुए फिलहाल याचिकाकर्ता को जमानत देने से इनकार कर दिया।

हिसार में 80 लाख चोरी केस में सामने आया नया मोड़

समर न्यूज़ | हिसार

हिसार के ग्रीन पार्क इलाके में रिटायर्ड प्रोफेसर नंदलाल छाबड़ा के घर से करीब चार महीने पहले हुई 80 लाख रुपये की चोरी के मामले में अब नया मोड़ सामने आया है। पुलिस जांच के दौरान यह खुलासा हुआ है कि यह बड़ी नकद राशि कथित तौर पर एक मंत्री के साथ हुए आर्थिक लेनदेन के तहत प्रोफेसर के पास आई थी। मामले में मंत्री का नाम सामने आने के बाद आयकर विभाग भी सक्रिय हो गया है और रकम के स्रोत की जांच शुरू कर दी है। मिली जानकारी के अनुसार, आयकर विभाग की टीम प्रो. नंदलाल छाबड़ा से पूछताछ कर चुकी है। जल्द पड़ने पर संबंधित मंत्री से भी पूछताछ की जा सकती है। इससे पहले पुलिस इस मामले

में दो आरोपियों को गिरफ्तार कर चुकी है और उनके पास से चोरी की पूरी रकम बरामद कर ली गई थी। अब जांच का फोकस नकदी के स्रोत पर है। दरअसल, 15 नवंबर 2025 को प्रो. छाबड़ा ने सिविल लाइन थाना पुलिस में शिकायत दर्ज कराई थी कि उनके घर से 80 लाख रुपये नकद चोरी हो गए हैं। जांच के दौरान पुलिस ने आर्य नगर निवासी भजनलाल और रावलवास खुर्द निवासी यूकेश को गिरफ्तार किया था। दोनों आरोपियों के पास से पूरी चोरी की रकम बरामद कर ली गई थी। पुलिस जांच में यह भी सामने आया कि मुख्य आरोपित भजनलाल कई वर्षों से प्रो. छाबड़ा के घर खाना बनाने का काम करता था। उसे घर की स्थिति और नकदी की जानकारी थी, जिसका फायदा उठाकर उसने चोरी की वारदात को अंजाम दिया।

कुल्हाड़ी से पत्नी की हत्या कर पति फरार

समर न्यूज़ | चरखी दादरी

चरखी दादरी जिले के रावलधी गांव में एक सनसनीखेज हत्या की घटना सामने आई। घरेलू विवाद के चलते एक व्यक्ति ने अपनी पत्नी पर कुल्हाड़ी से कई वार कर उसकी निर्मम हत्या कर दी। वारदात को अंजाम देने के बाद आरोपी मौके से फरार हो गया, जिससे पूरे गांव में दहशत का माहौल बन गया। प्राप्त जानकारी के अनुसार, पति-पत्नी के बीच किसी बात को लेकर कहासुनी हो गई थी। देखते ही देखते विवाद इतना बढ़ गया कि आरोपी ने गुस्से में घर में रखी कुल्हाड़ी उठा ली और अपनी पत्नी पर ताबड़तोड़ हमला कर दिया। कुल्हाड़ी के कई वार लगने से महिला गंभीर रूप से घायल हो गई और उसने मौके पर ही घटना की सूचना मिलते ही सदर थाना पुलिस मौके पर पहुंची। पुलिस



के साथ डीएसपी और फॉरेंसिक साइंस लैब (एफएसएल) की टीम भी घटनास्थल पर पहुंची और जांच शुरू की। पुलिस ने महिला के शव को कब्जे में लेकर पोस्टमार्टम के लिए भेज दिया है, ताकि मौत के सही कारणों की पुष्टि की जा सके। जांच के दौरान पुलिस ने घटनास्थल से खून से सनी कुल्हाड़ी बरामद की है, जिसे हत्या में इस्तेमाल किया गया बताया जा रहा है। फॉरेंसिक टीम ने मौके से कई अहम साक्ष्य भी जुटाए हैं, जिनकी जांच की

जा रही है। पुलिस अधिकारियों का कहना है कि आरोपी घटना के बाद से फरार है और उसकी तलाश के लिए संभावित ठिकानों पर छापेमारी की जा रही है। आसपास के क्षेत्रों में भी पुलिस को अलर्ट किया गया है। जल्द ही आरोपी को गिरफ्तार कर लिया जाएगा। इस घटना के बाद गांव में शोक और दहशत का माहौल है। पुलिस मामले की गहनता से जांच कर रही है और हत्या के पीछे के वास्तविक कारणों का पता लगाने का प्रयास कर रही है।

डिपो मामले में इंस्पेक्टर और सब-इंस्पेक्टर पर केस दर्ज

समर न्यूज़ | कुरुक्षेत्र

लाडवा क्षेत्र में राशन डिपो से जुड़े एक गंभीर मामले में खाद्य एवं आपूर्ति विभाग के एक इंस्पेक्टर और सब-इंस्पेक्टर के खिलाफ पुलिस ने मामला दर्ज किया है। आरोप है कि डिपो संचालक की मृत्यु के बाद भी उसके नाम पर राशन की सप्लाई जारी रखी गई और परिवार पर डिपो संचालन का दबाव बनाया गया। जानकारी के अनुसार महावीर कॉलोनी, लाडवा निवासी डिपो होल्डर सोनू नारां की शिकायत के बाद इस मामले की विभागीय जांच शुरू की गई थी। जांच के दौरान सामने आया कि पीडीएस कंट्रोल ऑर्डर 2022 के नियमों के अनुसार किसी डिपो की सप्लाई नजदीकी डिपो से जोड़ी जानी चाहिए, लेकिन लाडवा क्षेत्र में चार डिपो की सप्लाई दूर स्थित डिपो से

अटैच की गई थी। मामले में वार्ड नंबर-1 के डिपो संचालक अंशुल गर्ग के पिता नरेश गर्ग को कारण बताओ नोटिस जारी किया गया था। नोटिस के जवाब में नरेश गर्ग ने विभाग को दिए लिखित बयान में आरोप लगाया कि खाद्य एवं आपूर्ति विभाग के इंस्पेक्टर नवीन कुमार और सब-इंस्पेक्टर अशोक ठड्डा ने उन पर दबाव बनाकर बयान लिखवाया। नरेश गर्ग का आरोप है कि उनके बेटे अंशुल गर्ग की मृत्यु के बाद दोनों अधिकारियों ने उन्हें कार्यालय में बुलाकर डिपो संचालन जारी रखने के लिए मजबूर किया। साथ ही डिपो से होने वाली आय में से हर महीने 10 हजार रुपये देने की मांग भी की गई। उन्होंने यह भी आरोप लगाया कि अधिकारियों ने उनका आधार कार्ड लेकर उन्हें दूसरे डिपो संचालक की पीओएस मशीन में जबरन नामित कर दिया।

पानीपत में 7 माह के बच्चे का अपहरण

पानीपत पुलिस की सीआईए-2 टीम ने 30 घंटे में ही किया बरामद

समर न्यूज़ | पानीपत

पानीपत पुलिस की सीआईए-2 टीम ने सात महीने के मासूम बच्चे के अपहरण के मामले में तेजी से कार्रवाई करते हुए तीन आरोपियों को उत्तर प्रदेश के एटा जिले से गिरफ्तार कर लिया। पुलिस ने अपहरण के करीब 30 घंटे के भीतर बच्चे को सकुशल बरामद कर उसके परिजनों को सौंप दिया। गिरफ्तार आरोपियों की पहचान उत्तर प्रदेश के कासगंज जिले के सिद्धपुरा निवासी सलमान और आजाद तथा एटा जिले के करथला निवासी मुकेश के रूप में हुई है। पुलिस के अनुसार मुकेश ने बच्चे को खरीदने के लिए करीब एक लाख रुपये में सौदा किया था। मुकेश एक कारोबारी है और शादी के कई वर्षों बाद भी संतान नहीं होने के कारण उसने सलमान



और आजाद को बच्चा लाने के लिए कहा था। पुलिस जांच में सामने आया कि आरोपी कुछ समय तक पानीपत में रह रहे थे। इस दौरान उन्होंने काला आंब क्षेत्र की झुग्गी-झोपड़ियों में रहने वाले परिवारों के बच्चों की रेकी की। योजना के तहत चार आरोपियों ने सात महीने के बच्चे का अपहरण कर लिया और बाइक पर सवार होकर सीधे उत्तर प्रदेश के एटा की ओर फरार हो गए।

घटना की सूचना मिलते ही पुलिस अधीक्षक भूपेंद्र सिंह के निर्देश पर सीआईए-2 प्रभारी वीरेंद्र सिंह के नेतृत्व में विशेष टीम गठित की गई। साइबर सेल की मदद से आरोपियों की लोकेशन ट्रेस कर पुलिस टीम तुरंत उत्तर प्रदेश के लिए रवाना हो गई। पुलिस टीम को देखकर आरोपी भागने की कोशिश करने लगे। इसी दौरान सलमान गिर गया, जिससे

उसके पैर में फ्रैक्चर हो गया। पुलिस ने मौके पर ही सलमान और आजाद को काबू कर लिया और बाद में मुकेश को भी गिरफ्तार कर लिया। बच्चे को सुरक्षित बरामद कर लिया गया। अपने बेटे को वापस पाकर मां काजल भावुक हो गईं। उन्होंने कहा कि पुलिस ने उनके "कलेजे के टुकड़े" को सुरक्षित वापस दिलाकर उन्हें नई जिंदगी दी है। उन्होंने कहा कि बेटे के अपहरण के बाद वह पूरी रात सो नहीं पाई और हर पल डर बना रहा कि कहीं बच्चा वापस मिलेगा या नहीं। बेटे को फिर से गोप में लेने का पल उनके लिए किसी चमत्कार से कम नहीं था। करीब 30 घंटे बाद बेटे के मिलने पर मां की आंखों से खुशी के आंसू थम नहीं रहे थे। पुलिस को इस त्वरित कार्रवाई से परिवार ने राहत की सांस ली।

कारखाने में सुपरवाइजर की मौत, कर्मचारियों में रोष

समर न्यूज़ | फरीदाबाद

जिले के सेक्टर-58 थाना क्षेत्र स्थित एक हेलमेट निर्माण फैक्ट्री में नाइट ड्यूटी के दौरान एक सुपरवाइजर की संदिग्ध परिस्थितियों में मौत हो गई। घटना के बाद फैक्ट्री के कर्मचारियों में आक्रोश फैल गया और उन्होंने बाहर एकत्र होकर मामले की निष्पक्ष जांच की मांग करते हुए प्रदर्शन किया। जानकारी के अनुसार गांव मलेरना निवासी मुकेश पाल सेक्टर-58 स्थित एक कारखाने में सुपरवाइजर के पद पर कार्यरत थे। वह अपनी नाइट शिफ्ट में ड्यूटी कर रहे थे। इसी दौरान अचानक उनकी तबीयत बिगड़ गई और वह फैक्ट्री परिसर में ही गिर पड़े। सहकर्मियों ने तुरंत उन्हें अस्पताल

पहुंचाया, लेकिन डॉक्टरों ने जांच के बाद उन्हें मृत घोषित कर दिया। घटना की सूचना मिलते ही सेक्टर-58 थाना पुलिस मौके पर पहुंची और शव को कब्जे में लेकर पोस्टमार्टम के लिए बादशाह खान नगरिक अस्पताल भिजवा दिया। फैक्ट्री के कुछ कर्मचारियों ने एकत्र होकर प्रदर्शन किया और मामले की गहराई से जांच कराते के साथ ही मृतक के परिवार को उचित सहायता देने की मांग उठाई। मौके पर पहुंची पुलिस ने कर्मचारियों को समझाकर शांत कराया। पुलिस अधिकारियों का कहना है कि पोस्टमार्टम रिपोर्ट आने के बाद ही मौत के वास्तविक कारणों का खुलासा हो सकेगा। रिपोर्ट के आधार पर ही आगे की कानूनी कार्रवाई की जाएगी।

पर्यटन अब ट्रेन से कराई जाएगी मुफ्त तीर्थ यात्रा

हरियाणा के बुजुर्गों के लिए खुशखबरी

समर न्यूज़ | चंडीगढ़

हरियाणा सरकार ने प्रदेश के वरिष्ठ नागरिकों के लिए बड़ी राहत भरी पहल की है। अब हरियाणा मुख्यमंत्री तीर्थ यात्रा योजना के तहत पात्र बुजुर्ग श्रद्धालुओं को ट्रेन के माध्यम से देश के प्रमुख धार्मिक स्थलों के दर्शन करवाए जाएंगे। इसके लिए हरियाणा सरकार और इंडियन रेलवे कैटरिंग एंड टूरिज्म कॉर्पोरेशन (आईआरसीटीसी) के बीच समझौता ज्ञापन (एमओयू) पर हस्ताक्षर किए गए हैं। यह समझौता हरियाणा सरकार की ओर से सूचना, जनसंपर्क एवं भाषा विभाग के महानिदेशक के. मकरंद पांडुरंग और आईआरसीटीसी के पीओएस मशीनर हरजोत सिंह संधू द्वारा किया गया। इस अवसर पर रेलवे और सूचना विभाग के कई वरिष्ठ अधिकारी भी मौजूद रहे।



महानिदेशक के. मकरंद पांडुरंग ने बताया कि प्रदेश सरकार द्वारा शुरू की गई हरियाणा मुख्यमंत्री तीर्थ यात्रा योजना के तहत पात्र बुजुर्गों को विभिन्न धार्मिक स्थलों की निःशुल्क यात्रा करवाई जाती है। अब तक राज्य के अलग-अलग जिलों से हजारों बुजुर्ग श्रद्धालुओं को हरियाणा रोडवेज की वोल्वो बसों के जरिए अयोध्या सहित कई तीर्थ स्थलों के दर्शन करवाए जा चुके हैं।

मुख्यमंत्री नायब सिंह सैनी के निर्देश पर अब इस योजना का विस्तार करते हुए ट्रेन के माध्यम से भी तीर्थ यात्रा कवराने का निर्णय लिया गया है। इसी उद्देश्य से आईआरसीटीसी के साथ यह समझौता किया गया है, ताकि अधिक से अधिक बुजुर्ग श्रद्धालु इस योजना का लाभ उठा सकें। इस समझौते के तहत हरियाणा से अयोध्या, वाराणसी, पटना सहित, नांदेड़ साहिब, पुनक, वैष्णो देवी,

शिरडी और शनि शिंगणपुर जैसे प्रमुख धार्मिक स्थलों की यात्राएं कराई जाएंगी। आवश्यकता पड़ने पर भविष्य में अन्य तीर्थ स्थलों को भी इस सूची में शामिल किया जा सकता है। यात्रा के लिए चलाई जाने वाली ट्रेन में कुल 11 कोच होंगे। इनमें से 10 कोच श्रद्धालुओं के लिए और एक कोच सेवा स्टाफ के लिए निर्धारित रहेगा। यात्रा के दौरान भोजन, ठहरने की व्यवस्था तथा रेलवे स्टेशन से तीर्थ स्थल तक पहुंचाने के लिए बसों की सुविधा भी हरियाणा सरकार द्वारा निःशुल्क उपलब्ध कराई जाएगी। इस योजना का लाभ हरियाणा के 60 वर्ष या उससे अधिक आयु के ऐसे वरिष्ठ नागरिक उठा सकते हैं, जिनकी वार्षिक आय 1.80 लाख रुपये से कम है। इच्छुक लाभार्थी तीर्थ यात्रा के लिए सरकार के आधिकारिक पोर्टल पर पंजीकरण कर सकते हैं।

हरियाणा में गेहूं का नया MSP घोषित

समर न्यूज़ | चंडीगढ़

हरियाणा में रबी सीजन 2026 के लिए गेहूं की खरीद का न्यूनतम समर्थन मूल्य तय कर दिया गया है। इस बार किसानों को पिछले वर्ष की तुलना में प्रति क्विंटल 160 रुपये की राहत मिलने की उम्मीद है। सरकार ने रबी विपणन सीजन 2026 के लिए गेहूं का एमएसपी 2585 रुपये प्रति क्विंटल निर्धारित किया है। पिछले वर्ष गेहूं का न्यूनतम समर्थन मूल्य 2425 रुपये प्रति क्विंटल था। नए एमएसपी के लागू होने से प्रदेश के किसानों को उनकी उपज का बेहतर मूल्य मिल सकेगा। गेहूं खरीद की तैयारियों और लक्ष्य को लेकर खाद्य, नागरिक आपूर्ति एवं उपभोक्ता मामले विभाग भी सक्रिय हो गया है। इसी संबंध में शनिवार को विभाग के मंत्री राजेश नागर की अध्यक्षता में एक महत्वपूर्ण बैठक आयोजित की जाएगी।

तकनीकी खामी के चलते राशन वितरण ठप पुरानी 2जी पीओएस का सर्वर बंद, 9300 डिपो पर मार्च का अनाज अटका

समर न्यूज़ | चंडीगढ़

हरियाणा में सरकारी राशन वितरण व्यवस्था इन दिनों तकनीकी समस्याओं के कारण बुरी तरह प्रभावित हो गई है। प्रदेश के करीब 9300 राशन डिपो पर लगी पुरानी और कंडम हो चुकी बायोमीट्रिक मशीनों का सर्वर बंद होने से मार्च महीने का राशन अब तक वितरित नहीं हो पाया है। इसके कारण लगभग 1.59 करोड़ लाभार्थियों को सरकारी अनाज मिलने में देरी हो रही है। जानकारी के अनुसार राज्य में राशन वितरण के लिए उपयोग की जा रही पॉइंट ऑफ सेल (पीओएस) मशीनें काफी पुरानी हो चुकी हैं और 2जी नेटवर्क पर आधारित हैं। 5जी के दौर में इन मशीनों की धीमी नेटवर्क स्पीड, सॉफ्टवेयर अपडेट में दिक्कत और बैटरी खराब होने जैसी समस्याओं के कारण डिपो होल्डरों को लंबे समय से परेशानी झेलनी पड़ रही है। आमतौर पर हर महीने



की 1 से 3 तारीख के बीच राशन वितरण पूरा हो जाता था, लेकिन इस बार 10 मार्च तक भी प्रक्रिया शुरू नहीं हो सकी। सिरसा जिले के कालावाली निवासी नाजर सिंह का कहना है कि उन्हें हर महीने थय समय पर राशन मिल जाता था, लेकिन इस बार 10 तारीख तक भी सरकारी डिपो से अनाज नहीं मिला है। लोग राशन लेने के लिए बार-बार डिपो पर जा रहे हैं, लेकिन डिपो संचालक मशीन का सर्वर बंद होने की बात कहकर इंतजार करने को कह रहे हैं। प्रदेश में वर्ष 2017 में ऑनलाइन प्रणाली लागू होने के बाद राशन वितरण के लिए बायोमीट्रिक आधारित पीओएस मशीनें डिपो होल्डरों को उपलब्ध कराई गई थीं। नवंबर 2016 में

ट्रायल के बाद जून 2017 से इन्हें पूरी तरह लागू किया गया था। इन मशीनों का मासिक किराया करीब 1250 रुपये है, लेकिन इनमें केवल बायोमीट्रिक पहचान की सुविधा ही उपलब्ध है। डिपो होल्डरों का कहना है कि इन पुरानी मशीनों में सर्वर और सॉफ्टवेयर से जुड़ी समस्याएं अक्सर आती रहती हैं। कालावाली क्षेत्र के गांव हस्सू के डिपो संचालक हरविंदर सिंह गिल के अनुसार पहले कभी-कभार एक-दो दिन की देरी होती थी, लेकिन इस बार स्थिति ज्यादा गंभीर है और 10 मार्च तक भी राशन वितरण शुरू नहीं हो पाया है। उन्होंने बताया कि नई मशीनें लगाने की मांग पहले ही विभाग के सामने उठाई जा चुकी है। प्रदेश में मार्च तक कुल 39,88,155 राशन कार्ड धारक हैं। यदि प्रति कार्ड औसतन चार सदस्यों को माना जाए तो करीब 1 करोड़ 59 लाख से अधिक लोग सरकारी राशन पर निर्भर हैं।

राज्यसभा में गूजा हिमाचल प्रदेश के पर्यटन का मुद्दा

सांसद हर्ष महाजन ने बताई प्रदेश धार्मिक पर्यटन की अपार संभावनाएं

समर न्यूज | शिमला

भाजपा के राज्यसभा सांसद श्री हर्ष महाजन ने राज्यसभा में हिमाचल प्रदेश के पर्यटन क्षेत्र की अपार संभावनाओं और उससे जुड़ी चुनौतियों का मुद्दा उठाते हुए कहा कि हिमाचल प्रदेश भारत के सबसे महत्वपूर्ण पर्यटन स्थलों में से एक है और यह प्रदेश की अर्थव्यवस्था तथा लाखों लोगों की आजीविका का प्रमुख आधार है।

उन्होंने कहा कि पिछले वर्ष हिमाचल प्रदेश में लगभग 1.8 करोड़ घरेलू पर्यटक और करीब 80 हजार विदेशी पर्यटक आए, जो प्रदेश की लोकप्रियता और पर्यटन क्षमता को दर्शाता है। पर्यटन क्षेत्र प्रदेश के सकल घरेलू उत्पाद (GDP) में महत्वपूर्ण योगदान देता है और लाखों लोगों के रोजगार से जुड़ा हुआ है।

सांसद हर्ष महाजन ने बताया कि हिमाचल प्रदेश को पिछले तीन वर्षों से भारत के सबसे स्वागतयोग्य क्षेत्रों



में स्थान मिला है और यह Booking.com Travelers Review Awards में विश्व के शीर्ष 10 क्षेत्रों में भी शामिल रहा है। उन्होंने कहा कि प्रदेश में धार्मिक पर्यटन की भी अपार संभावनाएं हैं। ज्वालामुखी, चित्तपूर्ण, नैना देवी और चामुंडा जैसे शक्तिपीठ, साथ ही किन्नौर कैलाश यात्रा और चंबा के लक्ष्मी मंदिर श्रद्धालुओं के लिए अत्यंत

महत्वपूर्ण हैं। उन्होंने कहा कि धर्मशाला, जहां परम पावन दलाई लामा निवास करते हैं, तथा लाहौल-स्पीति और लद्दाख क्षेत्र के प्राचीन बौद्ध मठ हिमाचल को वैश्विक स्तर पर बौद्ध पर्यटन का केंद्र बनाते हैं।

हर्ष महाजन ने यह भी कहा कि हिमाचल प्रदेश एडवेंचर पर्यटन के क्षेत्र में भी विश्वस्तरीय

पहचान रखता है। बीर-बिलिंग में ट्रेकिंग तथा सोलांग घाटी में स्कीइंग जैसे गतिविधियां पर्यटकों को विशेष रूप से आकर्षित करती हैं।

उन्होंने इस अवसर पर प्रधानमंत्री श्री नरेंद्र मोदी और भारत सरकार का आभार व्यक्त करते हुए कहा कि केंद्र सरकार द्वारा स्वदेश दर्शन, प्रसाद योजना और कनेक्टिविटी के सुदृढ़ीकरण जैसे कदमों से पर्यटन क्षेत्र को नई गति मिली है। उन्होंने कहा कि केंद्रीय बजट में घोषित नए पर्यटन मार्गों और ट्रेक के विकास से हिमाचल प्रदेश को और अधिक लाभ होगा।

सांसद हर्ष महाजन ने साथ ही चेतावनी देते हुए कहा कि हिमालयी क्षेत्र की पारिस्थितिकी अत्यंत संवेदनशील है और हाल के वर्षों में बदल फटने, भूस्खलन और प्राकृतिक आपदाओं की घटनाएं यह संकेत देती हैं कि विकास और पर्यावरण के बीच संतुलन बनाए रखा अत्यंत आवश्यक है।

उन्होंने कहा कि अनियोजित निर्माण, कचरा प्रबंधन की समस्या, पार्किंग और यातायात जाम जैसे मुद्दों पर वैज्ञानिक दृष्टिकोण से समाधान निकालना जरूरी है, ताकि पर्यावरण की रक्षा करते हुए पर्यटन को भी बढ़ावा दिया जा सके।

सांसद महाजन ने पर्यटकों से भी अपील करते हुए कहा कि हिमालय केवल पर्यटन का स्थल नहीं बल्कि एक संवेदनशील प्राकृतिक धरोहर है। इसलिए पर्यटकों को प्लास्टिक प्रदूषण, जंगलों को नुकसान पहुंचाने और अव्यवस्था फैलाने से बचना चाहिए तथा स्थानीय संस्कृति, पर्यावरण और समुदायों का सम्मान करना चाहिए।

उन्होंने केंद्र सरकार से आग्रह किया कि पर्यावरण संरक्षण और आधारभूत संरचना के विकास को साथ लेकर जिम्मेदार और सतत पर्यटन मॉडल को आगे बढ़ाया जाए, ताकि हिमाचल प्रदेश की यह देवभूमि आने वाली पीढ़ियों के लिए भी सुरक्षित और समृद्ध बनी रहे।

हमीरपुर में सर्वाधिकल कैंसर से बचाव के लिए एचपीवी टीकाकरण अभियान शुरू

अरविन्द | हमीरपुर
समर न्यूज

जिला हमीरपुर में लड़कियों को सर्वाधिकल कैंसर से सुरक्षित रखने के उद्देश्य से स्वास्थ्य विभाग द्वारा एचपीवी (ह्यूमन पैपिलोमा वायरस) टीकाकरण अभियान शुरू किया जा रहा है। इस अभियान के तहत 14 से 15 वर्ष आयु वर्ग की लड़कियों को एचपीवी वैक्सीन लगाई जाएगी। स्वास्थ्य विभाग ने इसके लिए विस्तृत योजना तैयार कर ली है और जिला भर में टीकाकरण के लिए 31 स्थान चिन्हित किए गए हैं। स्वास्थ्य विभाग के अनुसार अब तक जिले में 4338 लड़कियों का टीकाकरण के लिए पंजीकरण किया जा चुका है। विभाग को उम्मीद है कि आने वाले दिनों में यह संख्या और बढ़ेगी। जिन लड़कियों ने अभी तक पंजीकरण नहीं करवाया है, वे अपनी नजदीकी स्वास्थ्य संस्था या आशा कार्यकर्ता के माध्यम से रजिस्ट्रेशन करवा सकती हैं। स्वास्थ्य विभाग ने टीकाकरण के लिए विशेष



को 28 फरवरी 2011 से 13 अप्रैल 2012 के बीच जन्मी लड़कियों का टीकाकरण किया जाएगा। स्वास्थ्य विभाग ने यह भी सलाह दी है कि टीकाकरण के लिए आने वाली लड़कियां भोजन करने के बाद ही सिविल में पहुंचें। साथ ही उन्हें अपने साथ जन्मतिथि से संबंधित प्रमाण पत्र लाना होगा। इसके लिए आधार कार्ड का उपयोग किया जा सकता है। इसके अलावा आधार से लिंक मोबाइल नंबर भी साथ लाने के लिए कहा गया है, ताकि पंजीकरण और सत्यापन प्रक्रिया में सुविधा हो सके। विशेषज्ञों के अनुसार एचपीवी वायरस सर्वाधिकल कैंसर का प्रमुख कारण माना जाता है। विश्व स्तर पर इस बीमारी के मामलों में लगातार वृद्धि देखी जा रही है। वर्ष 2022 में दुनिया भर में सर्वाधिकल कैंसर के लगभग 79 हजार से अधिक मामले सामने आए थे, जिनमें से करीब 43 हजार महिलाओं की मृत्यु हो गई थी। इसी को ध्यान में रखते हुए इस वैक्सीनेशन अभियान को शुरू किया गया है।

को 28 फरवरी 2011 से 13 अप्रैल 2012 के बीच जन्मी लड़कियों का टीकाकरण किया जाएगा। स्वास्थ्य विभाग ने यह भी सलाह दी है कि टीकाकरण के लिए आने वाली लड़कियां भोजन करने के बाद ही सिविल में पहुंचें। साथ ही उन्हें अपने साथ जन्मतिथि से संबंधित प्रमाण पत्र लाना होगा। इसके लिए आधार कार्ड का उपयोग किया जा सकता है। इसके अलावा आधार से लिंक मोबाइल नंबर भी साथ लाने के लिए कहा गया है, ताकि पंजीकरण और सत्यापन प्रक्रिया में सुविधा हो सके। विशेषज्ञों के अनुसार एचपीवी वायरस सर्वाधिकल कैंसर का प्रमुख कारण माना जाता है। विश्व स्तर पर इस बीमारी के मामलों में लगातार वृद्धि देखी जा रही है। वर्ष 2022 में दुनिया भर में सर्वाधिकल कैंसर के लगभग 79 हजार से अधिक मामले सामने आए थे, जिनमें से करीब 43 हजार महिलाओं की मृत्यु हो गई थी। इसी को ध्यान में रखते हुए इस वैक्सीनेशन अभियान को शुरू किया गया है।

गैस सिलेंडर महंगा होने से बढ़ी चिंता, लोगों ने जताई नाराजगी

सुभाष | विलासपुर
समर न्यूज

विलासपुर में एक बार फिर बढ़ती महंगाई ने आम लोगों की परेशानी बढ़ा दी है। घरेलू गैस सिलेंडर की कीमत में 60 रुपये और कमर्शियल गैस सिलेंडर में 115 रुपये की बढ़ोतरी होने के बाद शहर के लोगों में असंतोष देखने को मिल रहा है।

इस बढ़ोतरी का सीधा असर घर के बजट पर पड़ रहा है और लोगों का कहना है कि पहले से ही बढ़ती महंगाई के बीच अब रसोई का खर्च संभालना और मुश्किल हो गया है। स्थानीय निवासियों का कहना है कि गैस सिलेंडर की कीमतों में लगातार हो रही वृद्धि से मध्यम वर्ग और निम्न आय वर्ग सबसे ज्यादा प्रभावित हो रहे हैं। कई परिवार पहले ही राशन, सब्जियों और अन्य जरूरी सामान की बढ़ती कीमतों से जूझ रहे हैं। ऐसे में गैस सिलेंडर महंगा होने से घरेलू खर्च का संतुलन बिगड़ रहा है। कुछ लोगों का कहना है कि सरकार को महंगाई को नियंत्रित करने के लिए ठोस कदम उठाने चाहिए ताकि आम जनता को राहत मिल सके। उनका मानना है कि रसोई गैस जैसी जरूरी चीजों की कीमत बढ़ने से सीधे तौर पर हर घर की आर्थिक स्थिति प्रभावित होती है। दूसरी ओर व्यापारिक क्षेत्र से जुड़े लोगों का भी कहना है कि कमर्शियल गैस सिलेंडर के दाम बढ़ने से होटल, ढाबों और छोटे रेस्टोरेंट संचालकों की लागत बढ़ जाएगी।

रहे हैं। कई परिवार पहले ही राशन, सब्जियों और अन्य जरूरी सामान की बढ़ती कीमतों से जूझ रहे हैं। ऐसे में गैस सिलेंडर महंगा होने से घरेलू खर्च का संतुलन बिगड़ रहा है। कुछ लोगों का कहना है कि सरकार को महंगाई को नियंत्रित करने के लिए ठोस कदम उठाने चाहिए ताकि आम जनता को राहत मिल सके। उनका मानना है कि रसोई गैस जैसी जरूरी चीजों की कीमत बढ़ने से सीधे तौर पर हर घर की आर्थिक स्थिति प्रभावित होती है। दूसरी ओर व्यापारिक क्षेत्र से जुड़े लोगों का भी कहना है कि कमर्शियल गैस सिलेंडर के दाम बढ़ने से होटल, ढाबों और छोटे रेस्टोरेंट संचालकों की लागत बढ़ जाएगी।

एमपी सुरेश ने उठाया खेल अवसंरचना का मुद्दा

खेलो इंडिया नीति के तहत 12 जिलों में 18 खेलो इंडिया केंद्र संचालित

समर न्यूज | शिमला

भाजपा सांसद श्री सुरेश कश्यप ने लोकसभा में हिमाचल प्रदेश विशेषकर पहाड़ी क्षेत्रों में खेल अवसंरचना के विकास, खिलाड़ियों की पहचान और प्रशिक्षण को लेकर महत्वपूर्ण प्रश्न उठाया। उन्होंने खेलो इंडिया नीति-2025 के अंतर्गत हिमाचल जैसे पर्वतीय राज्यों में खेलों को बढ़ावा देने के लिए किए जा रहे प्रावधानों और योजनाओं की जानकारी मांगी।

सांसद सुरेश कश्यप के प्रश्न का उत्तर देते हुए युवा कार्यक्रम और खेल मंत्री डॉ. मनसुख मांडविया ने बताया कि खेलो इंडिया नीति-2025 का उद्देश्य भारत में मजबूत, समावेशी और प्रदर्शन-उन्मुख खेल पारिस्थितिकी तंत्र विकसित करना



है। इसके तहत देशभर में खेल अवसंरचना को मजबूत करने, खिलाड़ियों की पहचान और उन्हें प्रशिक्षण प्रदान करने पर विशेष जोर दिया जा रहा है। मंत्री ने बताया कि उत्तर देते हुए युवा कार्यक्रम और खेल मंत्री डॉ. मनसुख मांडविया ने बताया कि खेलो इंडिया नीति-2025 का उद्देश्य भारत में मजबूत, समावेशी और प्रदर्शन-उन्मुख खेल पारिस्थितिकी तंत्र विकसित करना

प्रदान करती है। उन्होंने जानकारी दी कि खेलो इंडिया योजना के तहत हिमाचल प्रदेश के 12 जिलों में कुल 18 खेलो इंडिया केंद्र (KIC) संचालित किए जा रहे हैं, जहां लगभग 280 खिलाड़ियों को पूर्व ओलंपियन खिलाड़ियों द्वारा प्रशिक्षण दिया जा रहा है। इसके माध्यम से प्रदेश के युवा खिलाड़ियों को उच्च स्तर का प्रशिक्षण और खेलों में आगे बढ़ने के अवसर मिल रहे हैं। इसके अतिरिक्त राष्ट्रीय खेल विक स निधि (NSDF) और खेलो इंडिया योजना के अंतर्गत देशभर में खेल अवसंरचना के निर्माण और उन्नयन के लिए वित्तीय सहायता प्रदान की जाती है, जिससे खेल सुविधाओं को मजबूत किया जा रहा है। सांसद ने कहा कि हिमाचल में खेल प्रतिभाओं की कोई कमी नहीं है।

कांगड़ा एयरपोर्ट से धर्मशाला के लिए टेम्पो ट्रेवलर सेवा शुरू

राहुल | कांगड़ा
समर न्यूज

कांगड़ा एयरपोर्ट पर आने वाले पर्यटकों के लिए अब धर्मशाला और मैकलोडगंज पहुंचना पहले से कहीं अधिक आसान और सस्ता हो जाएगा। हिमाचल पथ परिवहन निगम ने कांगड़ा एयरपोर्ट से टेम्पो ट्रेवलर सेवा शुरू कर दी है। इस नई सुविधा के तहत पर्यटक अब टैक्सी के मुकाबले काफी कम किराए में अपने गंतव्य तक पहुंच सकेंगे। अब तक एयरपोर्ट से धर्मशाला या मैकलोडगंज जाने के लिए पर्यटकों को टैक्सी पर करीब 1000 से 1200 रुपये तक खर्च करने पड़ते थे, लेकिन नई सेवा शुरू होने के बाद यात्री मात्र 60 से 100 रुपये में इन पर्यटन स्थलों तक पहुंच सकेंगे।

हाईकोर्ट की टिप्पणी से कांग्रेस सरकार की मंशा उजागर

पंचायती चुनावों की जल्दबाजी पर उठे सवाल

समर न्यूज | शिमला

भाजपा के प्रदेश वरिष्ठ प्रवक्ता त्रिलोक कपूर ने पंचायती राज संस्थाओं के पुनर्गठन को लेकर हिमाचल प्रदेश हाईकोर्ट की कड़ी टिप्पणियों के बाद कांग्रेस सरकार को घेरते हुए कहा कि यह स्पष्ट हो गया है कि राज्य सरकार पंचायती राज चुनावों को लेकर शुरूआत से ही भ्रम और असमंजस की स्थिति पैदा करती रही है। उन्होंने कहा कि पहले कांग्रेस सरकार ने विभिन्न बहानों से पंचायती राज चुनावों को टालने का प्रयास किया और अब पुनर्गठन के नाम पर जल्दबाजी में फैसले लेकर लोकतांत्रिक प्रक्रिया से



खिलवाड़ किया जा रहा है। त्रिलोक कपूर ने कहा कि हाईकोर्ट द्वारा पुनर्गठन की अधिसूचना पर सवाल उठाना इस बात का प्रमाण है कि सरकार ने बिना पर्याप्त तैयारी और नियमों का पालन किए पंचायतों के पुनर्गठन का निर्णय लिया। उन्होंने कहा कि अदालत की टिप्पणी यह दर्शाती है कि सरकार के फैसले में कई खामियां हैं।

ग्रामीणों ने जल शक्ति विभाग के खिलाफ जताया रोष

नकोदर गांव में पेयजल संकट गहराया



संजीव | कांगड़ा
समर न्यूज

फतेहपुर विधानसभा क्षेत्र के अंतर्गत आने वाले नकोदर गांव के कई वार्डों में इन दिनों पेयजल संकट गहराता जा रहा है। गर्मियों की शुरूआत होते ही क्षेत्र के लोगों को पानी की भारी किल्लत का सामना करना पड़ रहा है। हालात ऐसे हैं कि ग्रामीणों को अपने दैनिक कार्यों के लिए भी पानी जुटाने में काफी मुश्किलें उठानी पड़ रही हैं। स्थानीय निवासियों का कहना है कि यह समस्या कोई नई नहीं है। पिछले लगभग तीन वर्षों से गांव के कई वार्डों में पेयजल की अनियमित आपूर्ति से लोग परेशान हैं। ग्रामीणों ने बताया कि वे कई बार इस समस्या को लेकर जल शक्ति विभाग के अधिकारियों को अवगत



करवा चुके हैं, लेकिन हर बार केवल अस्थायी समाधान ही किया जाता है। कुछ समय तक स्थिति सामान्य रहती है, लेकिन उसके बाद फिर से पानी की किल्लत शुरू हो जाती है। ग्रामीणों के अनुसार क्षेत्र का दायरा बढ़ा देने के बावजूद पानी की आपूर्ति के लिए लगे नलकूप पर कम क्षमता की मोटर लगी हुई है। इसी कारण पर्याप्त मात्रा में पानी की सप्लाई नहीं हो पा रही है। कई वार्डों में पानी का प्रेशर इतना कम है कि लोगों तक पानी ठीक से पहुंच ही नहीं पाता। इससे विशेष रूप से महिलाओं

और बुजुर्गों को काफी परेशानी झेलनी पड़ रही है। पेयजल समस्या से नाराज ग्रामीणों ने बुधवार को जल शक्ति विभाग के कार्यालय राजा तालाब पहुंचकर विरोध प्रदर्शन किया। इस दौरान लोगों ने विभाग के खिलाफ नारेबाजी करते हुए अधिकारियों से जल्द समस्या का स्थायी समाधान करने की मांग उठाई। प्रदर्शन के दौरान जल शक्ति विभाग के सहायक अभियंता अमित रंधावा ने मौके पर पहुंचकर लोगों की शिकायतें सुनीं। उन्होंने ग्रामीणों को आश्वासन दिया कि विभाग इस समस्या को गंभीरता से ले रहा है।

जयराम का कार्यकर्ताओं से आह्वान कांग्रेस के झूठे प्रचार का दें मुंह तोड़ जवाब

पंडित दीनदयाल उपाध्याय प्रशिक्षण महाभियान के अंतर्गत थुनाग मंडल की कार्यशाला का समापन सत्र में पहुंचे

समर न्यूज | मंडी

पूर्व मुख्यमंत्री एवं वर्तमान नेता प्रतिपक्ष जयराम ठाकुर ने बुधवार को थुनाग में आयोजित पंडित दीनदयाल उपाध्याय प्रशिक्षण महाभियान-2026 के अंतर्गत थुनाग मंडल की दो दिवसीय कार्यशाला के समापन सत्र में कार्यकर्ताओं को ऊर्जा से भरते हुए संगठन की मजबूती, सिद्धांतों और विचारधारा पर विस्तृत मार्गदर्शन प्रदान किया। उन्होंने कहा कि प्रशिक्षण कार्यक्रम केवल एक औपचारिक आयोजन नहीं है, बल्कि ये कार्यकर्ताओं को समाज के प्रति उनकी नैतिक और राजनैतिक जिम्मेदारियों को अधिक प्रभावी ढंग से निभाने के लिए प्रेरित करने का एक सशक्त माध्यम है, जिससे संगठन की नींव और अधिक सुदृढ़ होती है। जयराम ठाकुर ने कार्यकर्ताओं के साथ जनसेवा के संकल्प को दोहराते हुए कहा कि भारतीय जनता पार्टी के विचार को समाज के अंतिम व्यक्ति तक ले



जाना ही हमारा मुख्य लक्ष्य होना चाहिए और इसके लिए केंद्र सरकार की ऐतिहासिक योजनाओं के बारे में जनता को जागरूक करना अनिवार्य है। राज्य की वर्तमान कांग्रेस सरकार पर कड़ा प्रहार करते हुए उन्होंने तंज कसा कि अब इस सरकार की विफलता की चर्चा करना भी गौण लगने लगा है क्योंकि प्रदेश के हर चौराहे और गली में लोग स्वयं इनकी कार्यगणाली और 'नालायकी' की बातें कर रहे हैं, जो इस बात का प्रमाण है कि जनता शासन से पूरी तरह त्रस्त हो चुकी है। नेता प्रतिपक्ष

ने प्रधानमंत्री नरेंद्र मोदी के दमदार और दूरदर्शी नेतृत्व की सराहना करते हुए कहा कि पिछले 12 वर्षों में भारत की साख वैश्विक स्तर पर अभूतपूर्व रूप से बढ़ी है और केंद्र सरकार ने ऐसे साहसिक एवं ऐतिहासिक फैसले लिए हैं जिनका देश की जनता दशकों से बेसब्री से इंतजार कर रही थी। उन्होंने विशेष रूप से जम्मू-कश्मीर से धारा 370 को हटाने, तीन तलाक जैसी कुप्रथा को समाप्त करने और अयोध्या में भव्य राम मंदिर निर्माण के सपने को साकार करने जैसे मील के पथरों

का जिक्र किया, जो केवल मोदी सरकार की इच्छाशक्ति से ही संभव हो पाए हैं। इसके अतिरिक्त, उन्होंने गरीब कल्याण, आयुष्मान भारत और दर्जनों अन्य जनकल्याणकारी योजनाओं की चर्चा करते हुए कहा कि इन कार्यक्रमों ने समाज के हर वर्ग को प्रत्यक्ष लाभ पहुंचाया है, जबकि हिमाचल की वर्तमान सरकार केवल विकास कार्यों को रोकने और पूर्ववर्ती भाजपा सरकार द्वारा जनहित में खोले गए दो हजार संस्थानों को बंद करने का काम कर रही है। मुख्यमंत्री पर कटाक्ष

करते हुए उन्होंने कहा कि हाल ही में नाचन दौर के दौरान मुख्यमंत्री ने उन्हीं संस्थानों का उद्घाटन किया जिन्हें भाजपा सरकार ने शुरू किया था और उनके स्वयं के कार्यकाल की उपलब्धि के नाम पर मात्र आठ लाख का एक भवन है, जिसकी लागत इतनी कम है कि हमारे समय में ऐसे भवनों का शिलान्यास या उद्घाटन ग्राम प्रधान स्तर पर ही कर दिया जाता था। राजस्व घाटा अनुदान, आम मनरेगा को लेकर कांग्रेस द्वारा फैलाए जा रहे भ्रम को खारिज करते हुए जयराम ठाकुर ने आंकड़ों के साथ स्पष्ट किया कि अर्थशास्त्री प्रधानमंत्री डॉ. मनमोहन सिंह के दस वर्षों के कार्यकाल में हिमाचल को दो वित्त आयोगों के तहत मात्र 18,000 करोड़ रुपये की आरडीजी मिली थी, जबकि प्रधानमंत्री मोदी के नेतृत्व में 2015 से 2025 के बीच प्रदेश को रिकॉर्ड 89,370 करोड़ रुपये प्राप्त हुए हैं, जो कांग्रेस के समय से 72,000 करोड़ रुपये अधिक है।

श्रद्धांजलि गांव उस्तेहड़ में उमड़ा जनसैलाब, नम आंखों से दी श्रद्धांजलि

कमांडो प्रशिक्षण के दौरान तवी नदी में डूबे 26 वर्षीय जवान अक्षित शर्मा



राहुल | कांगड़ा
समर न्यूज

उपमंडल बैजनाथ के उस्तेहड़ गांव के निवासी तथा भारतीय सेना के 26 वर्षीय जवान अक्षित शर्मा का जम्मू के अखरूर क्षेत्र में कमांडो प्रशिक्षण के दौरान तवी नदी में डूबने से दुखद निधन हो गया। जवान की असाधारण मृत्यु से पूरे क्षेत्र में शोक की लहर दौड़ गई। बुधवार को उनके पैतृक गांव में पूरे सैन्य



सम्मान के साथ अंतिम संस्कार किया गया, जहां बड़ी संख्या में ग्रामीणों, प्रशासनिक अधिकारियों और जनप्रतिनिधियों ने नम आंखों से उन्हें अंतिम विदाई दी। प्राप्त जानकारी के अनुसार अक्षित शर्मा भारतीय सेना की 09 पंजाब रेजिमेंट में तैनात थे और इन दिनों जम्मू में विशेष कमांडो प्रशिक्षण ले रहे थे। प्रशिक्षण कार्यक्रम के तहत तवी नदी में विशेष अभ्यास कराया जा रहा था। इसी दौरान अचानक



वह हादसे का शिकार हो गए और नदी में डूब गए। घटना के तुरंत बाद सेना द्वारा व्यापक स्तर पर सर्च ऑपरेशन चलाया गया, लेकिन काफी प्रयासों के बावजूद उनकी जान नहीं बचाई जा सकी। जवान का पार्थिव शरीर बुधवार को उनके पैतृक गांव उस्तेहड़ लाया गया। जैसे ही उनका शव गांव पहुंचा, पूरे इलाके में शोक का माहौल बन गया। गांव और आसपास के क्षेत्रों से लोग अपने वीर सपूत को अंतिम विदाई



देने के लिए बड़ी संख्या में पहुंचे। भारतीय सेना के जवानों ने उन्हें पूर्ण सैन्य सम्मान के साथ अंतिम सलामी दी। इस अवसर पर राज्यसभा सांसद अनुराग शर्मा, बैजनाथ के विधायक किशोरी लाल तथा एसडीएम बैजनाथ संकल्प गौतम सहित कई प्रशासनिक अधिकारी और स्थानीय जनप्रतिनिधि मौजूद रहे। सभी ने पुष्पचक्र अर्पित कर वीर जवान को श्रद्धांजलि दी और उनके



परिवार के प्रति गहरी संवेदना व्यक्त की। राज्यसभा सांसद अनुराग शर्मा ने शोक व्यक्त करते हुए कहा कि अक्षित शर्मा का असाधारण निधन अत्यंत दुखद है। उन्होंने कहा कि देश की सेवा में समर्पित एक युवा सैनिक को खोना पूरे क्षेत्र के लिए अपूरणीय क्षति है। उन्होंने दिवंगत आत्मा की शांति और परिवार को इस कठिन समय में धैर्य प्रदान करने की प्रार्थना की। वहां विधायक किशोरी लाल ने भी शोक संतप्त

परिवार को सांत्वना देते हुए कहा कि अक्षित शर्मा ने बहुत कम उम्र में देश सेवा का मार्ग चुना था। उनके साहस और समर्पण पर पूरे क्षेत्र को गर्व है। उन्होंने कहा कि इस दुख की घड़ी में प्रदेश सरकार और क्षेत्र के सभी लोग परिवार के साथ खड़े हैं। बताया जा रहा है कि अक्षित शर्मा अपने माता-पिता की इकलौती संतान थे। कुछ समय पहले ही वे छुट्टी बिताकर वापस ड्यूटी पर लौटे थे। उनके परिवार में पिता विजय कुमार और माता रेणु अवस्थी हैं, जो इस दुखद घटना से गहरे सदमे में हैं। अंतिम संस्कार के दौरान लोगों ने 'भारत माता की जय' और 'अक्षित शर्मा अमर रहे' के नारों के साथ अपने वीर सपूत को भावभीनी श्रद्धांजलि दी। पूरे गांव में शोक का माहौल बना रहा और लोगों ने दिवंगत जवान के बलिदान को हमेशा याद रखने की बात कही।

ऊना इंडियन ऑयल गैस प्लांट में पर्याप्त स्टॉक

राकेश | ऊना
समर न्यूज

अंतरराष्ट्रीय स्तर पर बढ़ते तनाव और अमेरिका-ईरान के बीच संभावित टकराव को लेकर देशभर में पेट्रोल, डीजल और रसोई गैस की उपलब्धता को लेकर तरह-तरह की चर्चाएं सामने आ रही हैं। कई जगहों पर यह आशंका जताई जा रही है कि यदि हालात बिगड़ते हैं तो ईंधन और गैस की सप्लाई प्रभावित हो सकती है। हालांकि जिला ऊना में प्रशासन ने ऐसी सभी आशंकाओं को निराधार बताते हुए स्पष्ट किया है कि इंडियन ऑयल गैस प्लांट में पर्याप्त स्टॉक उपलब्ध है और आम लोगों को किसी भी तरह की चिंता करने की आवश्यकता नहीं है। अंतरराष्ट्रीय बाजार में गैस की कीमतों में बढ़ोतरी के बाद देश में घरेलू एलपीजी सिलेंडर के दामों



में करीब 60 रुपये की बढ़ोतरी की गई है। इसके बाद कई जगहों पर गैस की उपलब्धता को लेकर लोगों में असमंजस की स्थिति देखने को मिल रही है। वहीं कुछ राज्यों में एहतियात के तौर पर कमर्शियल सिलेंडरों के उपयोग को सीमित करने या रेस्टोरेंट और होटलों को कुछ समय के लिए बंद रखने की चर्चा भी सामने आई है, ताकि संभावित कमी की स्थिति में सप्लाई को संतुलित रखा जा सके। इस बीच ऊना प्रशासन ने स्थिति स्पष्ट करते हुए कहा है कि जिले में गैस की कोई कमी नहीं है। अधिकारियों के अनुसार इंडियन ऑयल गैस प्लांट में पर्याप्त भंडारण मौजूद है।

झगड़ा सुलझाने गए एसआई से मारपीट, पगड़ी उतारी

एटीएम खराब होने पर विवाद, एसआई से हाथापाई

समर न्यूज़ | चंडीगढ़

भारतीय स्टेट बैंक की सेक्टर-23, चंडीगढ़ स्थित शाखा में बुधवार को उस समय हंगामा खड़ा हो गया, जब एटीएम मशीन के खराब होने की सूचना पर एक व्यक्ति सुरक्षा गार्ड और बैंक कर्मचारियों से उलझ पड़ा। विवाद बढ़ने पर पुलिस को बुलाना पड़ा।

मौके पर पहुंचे एसआई के साथ आरोपी ने हाथापाई की और उन्हें थपड़ मार दिए, जिससे उनकी पगड़ी भी नीचे गिर गई। बाद में मौजूद लोगों और पुलिसकर्मियों ने आरोपी को काबू कर लिया। जानकारी के अनुसार, सेक्टर-24 निवासी अवतार सिंह बुधवार को सेक्टर-23 स्थित एसबीआई के एटीएम में नकदी निकालने पहुंचा था। वहां तैनात सुरक्षा गार्ड ने उसे बताया कि एटीएम मशीन तकनीकी खराबी के कारण काम नहीं कर रही है और वह पास के किसी अन्य



एटीएम से पैसे निकाल सकता है। इसी बात को लेकर अवतार सिंह नाराज हो गया। पहले उसकी गार्ड से तीखी बहस हुई, जिसके बाद वह बैंक के अंदर पहुंच गया और कर्मचारियों से भी उलझने लगा। स्थिति तनावपूर्ण होती देख बैंक मैनेजर ने तुरंत पुलिस कंट्रोल रूम को सूचना दी। सूचना मिलते ही हरिया ब्रीट इंजांज एएसआई लखबीर सिंह मौके पर पहुंचे। उन्होंने अवतार सिंह को समझाकर शांत कराने की कोशिश

की और उसे बैंक परिसर से बाहर ले जाने लगे। इसी दौरान आरोपी अचानक भड़क गया, गालियां देने लगा और एसआई को थपड़ मार दिए। हाथापाई के दौरान एसआई की पगड़ी भी नीचे गिर गई, जिससे मौके पर मौजूद लोगों में आक्रोश फैल गया। घटना को देख कुछ लोगों ने तुरंत हस्तक्षेप किया और आरोपी को पकड़ लिया। थोड़ी देर बाद अन्य पुलिसकर्मी भी मौके पर पहुंच गए और अवतार सिंह को काबू कर



पुलिस वाहन में बैठाया गया। इस दौरान भी वह जिद करने लगा कि वह गार्डी की आगे वाली सीट पर बैठेगा और वाहन स्वयं चलाएगा। पुलिसकर्मियों ने धैर्यपूर्वक समझाकर उसे पीछे की सीट पर बैठाया। थाना-17 पुलिस के अनुसार, आरोपी अवतार सिंह मानसिक (साइकियाट्रिक) समस्या से पीड़ित है और उसका इलाज चल रहा है। प्रारंभिक जानकारी में सामने आया कि वह अपनी दवा लेना भूल गया था, जिसके कारण उसका व्यवहार

आक्रामक हो गया। आरोपी के भाई गुरमीत सिंह भी मौके पर पहुंचे और उन्होंने पुलिसकर्मियों से माफी मांगी। बैंक मैनेजर की ओर से भी कोई औपचारिक शिकायत दर्ज नहीं कराई गई। इन परिस्थितियों को देखते हुए पुलिस ने कोई मामला दर्ज नहीं किया और चैतावनी देकर आरोपी को परिसरों के सुपुर्द कर दिया। घटना के बाद बैंक परिसर में स्थिति सामान्य हो गई और कामकाज नियमित रूप से जारी रहा।

रायपुर रानी में अवैध खनन पर पुलिस की कार्रवाई, ट्रैक्टर-ट्रॉली पकड़ी

रामपुर गांव के पास नदी किनारे गश्त के दौरान पकड़ा वाहन

समर न्यूज़ | पंचकूला

पंचकूला पुलिस द्वारा अवैध खनन के खिलाफ चलाए जा रहे विशेष अभियान के तहत रायपुर रानी थाना पुलिस ने अवैध खनन सामग्री से भरी एक ट्रैक्टर-ट्रॉली को पकड़ा है। थाना प्रभारी प्रीतम सिंह की अगुवाई में पुलिस टीम ने गत रात करीब 10 बजे गश्त के दौरान रामपुर गांव के समीप नदी के पास अवैध खनन में संलिप्त एक ट्रैक्टर-ट्रॉली को काबू किया।

मौके पर कार्रवाई करते हुए वाहन को रायपुर रानी थाना क्षेत्र में खड़ा करवाया गया और आगे की कानूनी प्रक्रिया के लिए माइनिंग विभाग को सूचित किया गया। बाद में माइनिंग विभाग ने संबंधित वाहन को इंपाउंड कर लिया। डीसीपी पंचकूला सुष्टि गुप्ता ने बताया कि पकड़े गए वाहन में अवैध



खनन सामग्री भरी हुई थी। उन्होंने कहा कि जिले के सभी माइनिंग जोन में पुलिस द्वारा नियमित रूप से चेकिंग अभियान चलाया जा रहा है। इसके अतिरिक्त सीसीटीवी कैमरों के माध्यम से भी संदिग्ध गतिविधियों पर लगातार निगरानी रखी जा रही है, ताकि अवैध खनन करने वालों

के खिलाफ सख्त कानूनी कार्रवाई सुनिश्चित की जा सके। पुलिस प्रशासन ने स्पष्ट किया कि अवैध खनन को किसी भी सूरत में बर्दाश्त नहीं किया जाएगा और इस प्रकार की गतिविधियों में संलिप्त पाए जाने वालों के खिलाफ कड़ी कार्रवाई जारी रहेगी।

नो पार्किंग और ओवरलोडिंग पर ट्रैफिक पुलिस सख्त

ओल्ड पंचकूला बस स्टॉप और सिंह द्वार लाइटों पर विशेष अभियान

समर न्यूज़ | पंचकूला

शहर में ट्रैफिक व्यवस्था को सुचारु बनाए रखने, सड़क सुरक्षा सुनिश्चित करने और जाम की समस्या से आमजन को राहत दिलाने के उद्देश्य से पंचकूला पुलिस द्वारा लगातार विशेष अभियान चलाया जा रहा है। इसी क्रम में सिटी ट्रैफिक एसएचओ वरिन्द्र कुमार की अगुवाई में ट्रैफिक पुलिस टीम ने दो दिनों तक ओल्ड पंचकूला बस स्टॉप, माजरी चौक और सिंह द्वार लाइट प्वाइंट के आसपास औचक नाकाबंदी कर विशेष चेकिंग अभियान चलाया। अभियान के दौरान सड़क किनारे नो पार्किंग क्षेत्र में खड़े ऑटो और टैक्सी वाहनों तथा क्षमता से अधिक सवारी बैठाकर चलने वाले चालकों के खिलाफ सख्त कार्रवाई की गई। नियमों का उल्लंघन करने वाले 24 ऑटो/टैक्सी चालकों के मौके पर मेनुअल चालान किए गए। साथ ही अवैध रूप से खड़े वाहनों को



हटवाकर सड़क को पूरी तरह से क्लियर करवाया गया। इस दौरान ट्रैफिक पुलिस टीम ने ऑटो और टैक्सी चालकों को सख्त निर्देश दिए कि वे अपने वाहन केवल निर्धारित और वैध पार्किंग स्थलों पर ही खड़े करें। सवारियों को भी निर्धारित स्थानों से ही बैठाने और उतारने की हिदायत दी गई। साथ ही चालकों को क्षमता से अधिक सवारी न बैठाने और सभी यातायात नियमों का पालन करने के प्रति जागरूक किया गया। डीसीपी ब्राह्म एंड ट्रैफिक मनप्रीत

सिंह सूदन ने कहा कि ऑटो और टैक्सी में ओवरलोडिंग से सड़क दुर्घटनाओं का खतरा बढ़ जाता है, जो यात्रियों की सुरक्षा के लिए गंभीर जोखिम है। नो पार्किंग क्षेत्र में वाहन खड़ा करने से जाम की स्थिति उत्पन्न होती है, जिससे आमजन को भारी असुविधा का सामना करना पड़ता है। उन्होंने स्पष्ट किया कि पंचकूला को जाममुक्त और सुरक्षित शहर बनाने के लिए पुलिस प्रशासन के साथ-साथ नागरिकों और वाहन चालकों का सहयोग भी अत्यंत आवश्यक है।

मुख्यमंत्री सैनी करेंगे वसंत उत्सव का शुभारंभ

समर न्यूज़ | पंचकूला

पंचकूला महानगर विकास प्राधिकरण (पीएमडीए) द्वारा आयोजित वसंत उत्सव-2026 का शुभारंभ 13 मार्च को सेक्टर-5 स्थित टाउन पार्क में हरियाणा के मुख्यमंत्री नायब सिंह सैनी द्वारा किया जाएगा। यह तीन दिवसीय उत्सव 13 से 15 मार्च तक चलेगा। 15 मार्च को समापन समारोह में हरियाणा के मुख्य सचिव मुख्य अतिथि के रूप में शामिल होंगे। पीएमडीए के मुख्य कार्यकारी अधिकारी के. मकरंद पांडुरंग ने वीडियो कॉन्फ्रेंसिंग के माध्यम से संबन्धित विभागों के अधिकारियों के साथ बैठक कर तैयारियों की समीक्षा की और आवश्यक दिशा-निर्देश दिए। बैठक में उपयुक्त सत्पाल शर्मा भी उपस्थित रहे। सीईओ ने कहा कि यह उत्सव हरियाणा की समृद्ध परंपराओं, विकसित होती सांस्कृतिक भावना और वसंत के उल्लास का प्रतीक है।

परिंदे फिल्मस ने ईद्वन किद्वन बाई का अनाउंसमेंट टीजर किया जारी

रवनीत और नाइका मुख्य भूमिकाओं में, टीजर में दोनों किरदारों की शानदार केमिस्ट्री और प्यार

समर न्यूज़ | मोहाली

परिंदे फिल्मस ने अपनी आने वाली पंजाबी रोमांटिक ड्रामा फिल्म "ईद्वन किद्वन बाई" का अनाउंसमेंट टीजर मोहाली में आयोजित एक खास प्रेस कॉन्फ्रेंस के दौरान लॉन्च किया। इस मौके पर मीडिया को फिल्म की पहली झलक एक्सक्लूसिव तौर पर दिखाई गई। यह टीजर सिर्फ फिल्म के ऐलान तक सीमित नहीं है, बल्कि इसमें फिल्म के मुख्य किरदारों और उनके रिश्ते की भावनात्मक झलक भी दिखाई गई है। इसी टीजर के जरिए फिल्म का टाइटल "ईद्वन किद्वन बाई" भी सामने आया और कहानी के मुख्य संघर्ष की हल्की झलक भी देखने को मिलती है।

फिल्म में रवनीत और नाइका मुख्य भूमिकाओं में नजर आएंगीं। यह फिल्म एक नई और भावनाओं से भरपूर प्रेम कहानी लेकर आ रही है, जो प्यार, अहंकार और किस्मत के



बीच के रिश्ते को दिखाती है। पंजाब की खूबसूरत पृष्ठभूमि में बनी यह कहानी युवा प्रेम की मासूमियत, जुदाई के दर्द और अपने सच्चे प्यार को फिर से पाने की हिम्मत को दर्शाती है। अनाउंसमेंट टीजर में दर्शकों को जग्गा और रावी नाम के दो किरदारों से मिलवाया गया है। इन दोनों की कहानी बचपन की यादों, भावनात्मक टकराव और जिंदगी के बड़े फैसलों के बीच आगे बढ़ती है। फिल्म में रोमांस,

ड्रामा, दोस्ती और कई भावुक पलों का सुंदर मेल देखने को मिलेगा। इस फिल्म को विजयपाल ग्रेवाल, मिकी ग्रेवाल और प्रभजोत महंत ने परिंदे फिल्मस के बैनर तले प्रोड्यूस किया है। फिल्म की कहानी लिखी और निर्देशन बलजिंदर एस. महंत ने किया है, जिनका उद्देश्य पंजाबी सिनेमा को एक दिल को छू लेने वाली रोमांटिक कहानी देना है। फिल्म के निर्माताओं का कहना है कि "ईद्वन किद्वन बाई" सिर्फ एक लव स्टोरी नहीं, बल्कि एक

भावनात्मक सफर है, जो सच्चे प्यार की ताकत, अहंकार के असर और दो दिलों के गहरे रिश्ते को दिखाती है। प्रेस कॉन्फ्रेंस के दौरान यह अनाउंसमेंट टीजर मीडिया को खास तौर पर दिखाया गया, जिसे फिल्म की रोमांटिक टोन, शानदार विजुअल्स और मुख्य कलाकारों की नेचुरल केमिस्ट्री के लिए काफी सराहना मिली। फिल्म की वर्ल्डवाइड डिस्ट्रीब्यूशन Omjce Group द्वारा की जाएगी, जिससे यह फिल्म भारत के साथ-साथ विदेशों में भी पंजाबी सिनेमा के दर्शकों तक पहुंचेगी। यह फिल्म इसी साल रिलीज होने वाली है। अपनी भावनात्मक कहानी, यादगार किरदारों और नए अंदाज के रोमांस के साथ "ईद्वन किद्वन बाई" पहले ही दर्शकों के बीच उत्सुकता पैदा कर रही है। दर्शक इस दिल को छू लेने वाली प्रेम कहानी को बड़े पर्दे पर देखने के लिए बेसब्री से इंतजार कर रहे हैं।

निगम आयुक्त ने सफाई और विकास कार्यों की समीक्षा की



समर न्यूज़ | पंचकूला

नागरिक सेवाओं और विकास कार्यों की जमीनी स्तर पर निगरानी को सुदृढ़ करने के उद्देश्य से चलाए जा रहे विशेष क्षेत्रीय निरीक्षण अभियान के तहत नगर निगम पंचकूला के आयुक्त श्री विनय कुमार ने पिछले दो दिनों में शहर के विभिन्न क्षेत्रों का विस्तृत निरीक्षण किया। निरीक्षण अभियान के दूसरे दिन आयुक्त ने भैंसा टिब्बा गांव का दौरा कर सफाई व्यवस्था, डोर-टू-डोर कचरा संग्रहण, सड़कों के निर्माण कार्य और क्षेत्र में मौजूद

गाबेंज वल्लेबल प्वाइंट की स्थिति की समीक्षा की। उन्होंने संबंधित अधिकारियों को गांधी कॉलोनी में श्रमशासन घाट के पास स्थित गाबेंज वल्लेबल प्वाइंट को तत्काल प्रभाव से हटाने और भविष्य में वहां कचरा जमा न होने की व्यवस्था सुनिश्चित करने के निर्देश दिए। इस अवसर पर आसमा फाउंडेशन के बच्चों ने स्वच्छता और प्लास्टिक के कम उपयोग का संदेश देते हुए सांस्कृतिक प्रस्तुति दी। आयुक्त ने नागरिकों से पंचकूला को स्वच्छ एवं हरित बनाने में सक्रिय भागीदारी की अपील की।

महिलाओं के सम्मान में ऐतिहासिक कदम

समर न्यूज़ | मोहाली

जिला योजना समिति की चैयरपर्सन प्रभजोत कौर ने जिला प्रशासनिक परिसर में पत्रकारों से बातचीत करते हुए कहा कि पंजाब में भगवंत सिंह मान के नेतृत्व वाली सरकार लोगों से किए गए वादों को लगातार पूरा कर रही है। उन्होंने कहा कि आम आदमी पार्टी की राजनीति ईमानदारी, साफ नीयत और जनहित के प्रति प्रतिबद्धता पर आधारित है। उन्होंने बताया कि पंजाब सरकार ने महिलाओं के सम्मान और आर्थिक सशक्तिकरण के लिए "मुख्यमंत्री मावां धियां सत्कार योजना" शुरू करने का ऐलान किया है। इस योजना के तहत 18 वर्ष से अधिक आयु की प्रत्येक महिला को प्रति माह 1000 की आर्थिक सहायता दी जाएगी, जबकि सामाजिक न्याय को ध्यान में रखते हुए अनुसूचित जाति की महिलाओं को 1500 प्रतिमाह दिए जाएंगे।

ग्रामीण भारत के समग्र विकास के लिए सरकार प्रतिबद्ध: रेखा

समर न्यूज़ | पंचकूला

राज्यसभा सांसद रेखा शर्मा ने सदन में ग्रामीण विकास मंत्रालय की अनुदान मांगों पर चर्चा के दौरान कहा कि केंद्र सरकार ग्रामीण भारत के समग्र विकास के लिए पूरी तरह प्रतिबद्ध है। उन्होंने कहा कि ग्रामीण विकास केवल आर्थिक नीति का विषय नहीं, बल्कि सामाजिक परिवर्तन और आत्मनिर्भर भारत की आधारशिला है। उन्होंने बताया कि वित्त वर्ष 2026-27 के बजट में ग्रामीण विकास मंत्रालय के लिए लगभग 1.94 लाख करोड़ का प्रावधान किया गया है, जो गांवों के प्रति सरकार की प्राथमिकता को दर्शाता है। प्रधानमंत्री नरेंद्र मोदी के नेतृत्व में ग्रामीण क्षेत्रों में बुनियादी ढांचे के विस्तार, रोजगार सृजन



और महिला सशक्तिकरण पर विशेष जोर दिया जा रहा है। रेखा शर्मा ने कहा कि "विकसित भारत ग्रामीण रोजगार और आजीविका मिशन" के लिए 95,000 करोड़ से अधिक का प्रावधान किया गया है, जिससे टिकाऊ परिसंपत्तियों का निर्माण और स्थानीय अर्थव्यवस्था को मजबूती मिलेगी। उन्होंने बताया कि प्रधानमंत्री आवास योजना-ग्रामीण के तहत लाखों परिवारों को पक्का घर मिला है और इस वर्ष इसके लिए 54,916 करोड़ निर्धारित किए गए हैं।

पेट्रोल, डीजल और घरेलू एल.पी.जी. की आपूर्ति पूरी तरह सुचारू : कोमल मित्तल

समर न्यूज़ | मोहाली

डिप्टी कमिश्नर कोमल मित्तल ने आज वीडियो कॉन्फ्रेंसिंग के माध्यम से वर्तमान भू-राजनीतिक स्थिति के मद्देनजर जिले में पेट्रोल, डीजल और घरेलू एल.पी.जी. सिलेंडरों की आपूर्ति की वास्तविक स्थिति की समीक्षा के लिए एक बैठक की। बैठक में जिले के पेट्रोल और डीजल डीलरों, डीलर एसोसिएशनों, एल.पी.जी. वितरकों और तेल विपणन कंपनियों के बिक्री अधिकारियों ने भाग लिया। बैठक के दौरान पुष्टि की गई कि जिले में घरेलू एल.पी.जी. सिलेंडरों, पेट्रोल और डीजल की कोई कमी नहीं है। आवश्यक स्टॉक उपलब्ध है और सभी एल.पी.जी. वितरकों तथा पेट्रोल पंपों के माध्यम से आपूर्ति नियमित और सुचारू रूप से जारी है। डिप्टी



कमिश्नर कोमल मित्तल ने जिले के नागरिकों से अपील करते हुए कहा कि एल.पी.जी. या पेट्रोलियम उत्पादों की कमी संबंधी किसी भी प्रकार की अफवाहों पर ध्यान न दिया जाए और न ही ऐसी अफवाहें फैलाई जाएं। उन्होंने कहा कि उपभोक्ता एल.पी.जी. सिलेंडरों की बुकिंग और पेट्रोल/डीजल की खरीद अपने सामान्य तरीके से ही करें और बिना आवश्यकता के स्टॉक एकत्र करने से बचें। उन्होंने आगे कहा कि यदि किसी द्वारा पेट्रोलियम उत्पादों या एल.पी.

जी. सिलेंडरों की गैर-कानूनी तरीके से जमाखोरी (होर्डिंग) करने या गलत तरीके से बिक्री करने संबंधी कोई जानकारी मिलती है, तो इसकी सूचना तुरंत जिला प्रशासन को दी जाए, ताकि आवश्यक कार्रवाई की जा सके। बैठक में यह भी बताया गया कि सरकारी निर्देशों के अनुसार कमरिशियल एल.पी.जी. सिलेंडरों की आपूर्ति को सीमित किया गया है। हालांकि, शैक्षणिक संस्थानों और चिकित्सा सुविधाओं जैसी आवश्यक सेवाओं के लिए इसमें सीमित छूट दी गई है। इसके अलावा, कमरिशियल एल.पी.जी. सिलेंडरों की आपूर्ति की समीक्षा और नियमितता सुनिश्चित करने के लिए केंद्रीय स्तर पर तीनों तेल विपणन कंपनियों के सेल्स डायरेक्टरों की एक समिति भी गठित की गई है, जो आपूर्ति प्रणाली की निगरानी करेगी।

पोषण

स्कूलों में किचन गार्डन से बच्चों को मिलेगा प्राकृतिक पोषण : विजय दत्त

पंजाब राज्य खाद्य आयोग के सदस्य विजय दत्त का सरप्राइज निरीक्षण

समर न्यूज़ | मोहाली

पंजाब राज्य खाद्य आयोग के सदस्य विजय दत्त ने आज एस.एस. नगर जिले में अचानक (सरप्राइज) निरीक्षण करते हुए ब्लॉक खरड़-1 के विभिन्न सरकारी स्कूलों तथा सरकारी राशन डिपुओं की जांच की। इस निरीक्षण का उद्देश्य राष्ट्रीय खाद्य सुरक्षा अधिनियम (NFSA) के तहत संचालित योजनाओं के क्रियान्वयन की जमीनी स्थिति का आकलन करना था।

निरीक्षण के दौरान दत्त ने सरकारी स्कूलों में चल रहे मिड-डे मील की गुणवत्ता, रसोईघरों की स्वच्छता, खाद्य सामग्री के सुरक्षित भंडारण तथा साफ-सफाई की व्यवस्था का बारीकी से निरीक्षण किया। उन्होंने संबंधित अधिकारियों को निर्देश देते हुए कहा कि मिड-डे मील तैयार करने वाले कर्मचारियों के नियमित स्वास्थ्य परीक्षण सुनिश्चित किए



जाएँ, ताकि बच्चों को सुरक्षित और स्वच्छ भोजन उपलब्ध हो सके। इस दौरान उन्होंने बच्चों से भोजन की गुणवत्ता के बारे में बातचीत की और उनके साथ बैठकर भोजन भी किया। दत्त ने सभी स्कूलों में पीने के पानी की गुणवत्ता की नियमित जांच सुनिश्चित करने के निर्देश दिए, ताकि विद्यार्थियों को सुरक्षित एवं स्वच्छ पेयजल उपलब्ध हो सके।

इस अवसर पर उन्होंने स्कूलों में किचन गार्डन के महत्व पर विशेष जोर देते हुए कहा कि इसके माध्यम से बच्चों को प्राकृतिक और पौष्टिक आहार उपलब्ध कराया जा सकता है। उन्होंने सुझाव दिया कि स्कूल परिसर में गाजर, मूली, पुदीना तथा अन्य हरी सब्जियां उगाई जाएं, जिससे बच्चों को ताजी और पौष्टिक सब्जियां मिल सकें।

विजय दत्त ने कहा कि मूली और गाजर के पत्तों को मिलाकर यदि बच्चों को उनका पानी या सूप पिलाया जाए तो यह सेहत के लिए अत्यंत लाभदायक होता है। उन्होंने कहा कि यह छोटी-छोटी पहलें हैं जिनमें किसी प्रकार का अतिरिक्त खर्च नहीं आता, लेकिन बच्चों के स्वास्थ्य और पोषण के लिए बहुत फायदेमंद साबित हो सकती हैं। उन्होंने स्कूल प्रबंधन और संबंधित अधिकारियों को इन बातों पर विशेष ध्यान देने के निर्देश दिए। साथ ही यह भी कहा कि यदि किचन गार्डन विकसित करने के लिए बागवानी विभाग (हॉर्टिकल्चर विभाग) से किसी प्रकार की सहायता की आवश्यकता हो, तो वह सहायता उपलब्ध करवाई जाएगी और इसके लिए प्रशासन को आवश्यक निर्देश पहले ही जारी किए जा चुके हैं। इसके अतिरिक्त दत्त ने सरकारी राशन डिपुओं का निरीक्षण करते हुए

लाभार्थियों को वितरित की जा रही खाद्य सामग्री की गुणवत्ता, स्टॉक रजिस्टर तथा वितरण प्रणाली की भी जांच की और अधिकारियों को निर्देश दिए कि राशन वितरण में किसी भी प्रकार की अनियमितता बर्दाश्त नहीं की जाएगी। उन्होंने यह भी निर्देश दिए कि सभी सरकारी स्कूलों, आंगनवाड़ी केंद्रों तथा सरकारी राशन डिपुओं में पंजाब राज्य खाद्य आयोग का हेल्पलाइन एवं शिकायत नंबर 9876 764545 ध्यान देने के निर्देश दिए।

समर एक्सप्रेस

इन सभी क्षेत्रों में समर एक्सप्रेस अखबार को स्टिंगर की जरूरत है।

- लालड़
- खरड़
- पिंजौर
- कालका
- मोरनी
- बरवाला
- बनूड़
- कुराली
- मुल्लापुर
- मटौर
- रायपुररानी

SEND YOUR RESUME TO
infosummerexpress@gmail.com

Whats App:- 79866-30191

अर्शदीप सिंह पर आईसीसी का एक्शन, मैच फीस का 15 फीसदी जुर्माना

एजेंसी | अहमदाबाद

टी20 वर्ल्ड कप 2026 के फाइनल मुकाबले के बाद भारतीय टीम के स्टार तेज गेंदबाज अर्शदीप सिंह पर अंतरराष्ट्रीय क्रिकेट परिषद (ICC) ने कार्रवाई की है। न्यूजीलैंड के खिलाफ खेले गए फाइनल मैच के दौरान हुई एक घटना को लेकर आईसीसी ने अर्शदीप को आचार संहिता के लेवल-1 उल्लंघन का दोषी पाया है। आईसीसी ने इस मामले में अर्शदीप सिंह पर उनकी मैच फीस का 15 प्रतिशत जुर्माना लगाया है। इसके अलावा उनके अनुशासन रिकॉर्ड में एक डिमिटेड पॉइंट भी जोड़ दिया गया है। पिछले 24 महीनों में यह अर्शदीप का पहला ऐसा उल्लंघन है। यह घटना न्यूजीलैंड की पारी के 11वें ओवर के दौरान हुई थी। उस



समय अर्शदीप सिंह ने गेंद को फील्ड करते हुए तेजी से बल्लेबाज डेरिल मिचेल की ओर श्रो कर दिया था, जो जाकर उनके पैद पर लग गई। इस घटना के बाद मैदान पर कुछ देर के लिए माहौल गर्म भी हो गया था। आईसीसी ने अर्शदीप को आचार संहिता के आर्टिकल 2.9 के तहत दोषी माना है। यह नियम किसी

खिलाड़ी की ओर या उसके पास गेंद या क्रिकेट उपकरण को अनुचित या खतरनाक तरीके से फेंकने से संबंधित है। हालांकि इस मामले में औपचारिक सुनवाई की जरूरत नहीं पड़ी, क्योंकि अर्शदीप सिंह ने मैच रेफरी द्वारा दी गई सजा को स्वीकार कर लिया।

मिडिल ईस्ट के युद्ध का फिल्म इंडस्ट्री पर असर

दुबई-गल्फ मार्केट पर निर्भर साउथ सिनेमा को झटका, कई फिल्मों की शूटिंग और VFX का काम प्रभावित

एजेंसी | अहमदाबाद

मिडिल ईस्ट में जारी युद्ध के गंभीर हालात का असर अब फिल्म इंडस्ट्री पर भी साफ दिखाई देने लगा है। साउथ सुपरस्टार यश की बहुप्रतीक्षित फिल्म 'टॉक्सिक' की रिलीज डेट बदल दी गई है। पहले यह फिल्म 19 मार्च 2026 को रिलीज होने वाली थी, लेकिन मौजूदा हालात को देखते हुए अब इसे 4 जून 2026 को रिलीज करने का फैसला किया गया है। दरअसल दुबई और गल्फ देशों का मार्केट साउथ फिल्म इंडस्ट्री के लिए बेहद अहम माना जाता है। यहां बड़ी संख्या में भारतीय रहते हैं, जिन्होंने फिल्मों की कमाई भी अच्छी होती है। युद्ध के कारण कई साउथ फिल्मों के गानों की शूटिंग भी फिलहाल रोक दी गई है। एयरलाइन सेवाएं प्रभावित



होने से कलाकारों और क्रू मेंबर्स को यात्रा करने में दिक्कत हो रही है, जबकि स्टंट और VFX के लिए आने वाले अंतरराष्ट्रीय टेक्नीशियन भी फंस गए हैं। इससे कई प्रोजेक्ट्स का प्रोडक्शन प्रभावित हुआ है। खबर है कि अगर युद्ध की स्थिति जारी रहती है तो प्रियंका चोपड़ा की

फिल्म 'वाराणसी' पर भी इसका असर पड़ सकता है। इसके अलावा अल्लू अर्जुन और निदेशक एटली के आगामी प्रोजेक्ट्स तथा रणबीर कपूर की फिल्म 'रामायणम' के काम पर भी असर पड़ने की आशंका जताई जा रही है, क्योंकि इन फिल्मों में बड़े पैमाने पर VFX

का काम बाकी है। संघर्ष के बीच भी कई प्रोडक्शन हाउस काम जारी रखने की कोशिश कर रहे हैं। एक इजरायली टीवी प्रोड्यूसर ने नाम न बताने की शर्त पर बताया कि वे एयर रेड सायरन के बीच भी शूटिंग कर रहे हैं। इजरायली ब्रॉडकास्टर केरोट ने 28 फरवरी को ईरान के सर्वोच्च नेता अली खामेनेई की हत्या के बाद कुछ समय के लिए न्यूज कवरेज रोक दिया था, लेकिन 2 मार्च तक चैनल ने नियमित कार्यक्रमों का प्रसारण फिर से शुरू कर दिया। जॉर्डन के ऑलिववुड फिल्म स्टूडियो की जनरल मैनेजर जुमाना शरबिन ने कहा कि यह उनके आसपास पहला युद्ध नहीं है। उन्होंने बताया कि इससे पहले भी स्टूडियो ने 'ड्यूनु: पार्ट 2' और 'जॉन विक: चैप्टर 4' जैसी अंतरराष्ट्रीय फिल्मों के शूट में सहयोग किया

है। उनके मुताबिक पिछले वर्षों में इराक, सीरिया, लेबानन और गाजा जैसे कई संकटों के बावजूद जॉर्डन अपेक्षाकृत शांत और सुरक्षित रहा है, इसलिए यहां शूटिंग जारी है। उधर अबू धाबी स्थित सेंट्रल फिल्मस के प्रवक्ता ने कहा कि यूएई में फिल्म इंडस्ट्री फिलहाल स्थिर तरीके से काम कर रही है और हाई-एंड कमर्शियल प्रोजेक्ट्स जांच में फिल्टर हो रहे हैं। सऊदी अरब के फिल्म निर्माण आयोग अलउला का कहना है कि उनके यहां फिलहाल कोई सक्रिय शूट नहीं चल रहा है, इसलिए असर सीमित है। फिल्म और टेलीविजन से जुड़े विशेषज्ञों का मानना है कि असली चुनौती आने वाले हफ्तों में सामने आएगी, जब अंतरराष्ट्रीय प्रोड्यूसर्स और इंशूरेंस कंपनियां इस क्षेत्र में शूटिंग के जोखिम का आकलन करेंगी।

गौतम गंभीर की रणनीति ने रचा इतिहास, भारत को दिलाया टी20 वर्ल्ड कप

आलोचनाओं के बीच शांत रहे कोच गंभीर, आक्रामक सोच और टीम-फर्स्ट मंत्र से बनाया भारत को तीसरी बार विजेता

एजेंसी | नई दिल्ली

अहमदाबाद के नरेंद्र मोदी स्टेडियम में रविवार तक जब न्यूजीलैंड का आखिरी विकेट गिरा, तो पूरा मैदान नीले रंग की गूंज से भर उठा। भारतीय टीम ने शानदार प्रदर्शन करते हुए टी20 वर्ल्ड कप 2026 का खिताब अपने नाम कर लिया। इस ऐतिहासिक जीत के पीछे जिस शख्स की सबसे ज्यादा चर्चा हो रही है, वह हैं टीम इंडिया के हेड कोच गौतम गंभीर। मैच खत्म होने के बाद गंभीर के चेहरे पर आई हल्की मुस्कान ने सभी का ध्यान खींचा। यह मुस्कान खास इसलिए भी थी क्योंकि करीब 603 दिनों की सोशल मीडिया चुप्पी के बाद उन्होंने अपनी भवनाएं जाहिर कीं। इस पल को और खास बना दिया भारत के पूर्व कप्तान एमएस धोनी के एक संदेश ने। धोनी ने इंस्टाग्राम पर लिखा, "कोच साहब, मुस्कान आप पर बहुत अच्छी लग रही है। इंटरसिटी और मुस्कान का कॉम्बिनेशन बहुत मारक है।" धोनी जैसे शांत और प्रक्रिया में विश्वास रखने वाले




क्रिकेटर की यह सराहना गंभीर के लिए बड़ी मान्यता थी। पिछले डेढ़ साल में गंभीर अक्सर आलोचनाओं के केंद्र में रहे। कई मौकों पर उन्हें भारतीय क्रिकेट का 'पॉचिंग बैम' भी कहा गया। दरअसल, न्यूजीलैंड ने भारत में टेस्ट सीरीज में 3-0 से ऐतिहासिक जीत दर्ज की थी। इसके बाद दक्षिण अफ्रीका के खिलाफ भी टेस्ट सीरीज में हार मिली। इन दोनों नतीजों का टीकरा कई बार गंभीर के सिर फोड़ा गया। श्रीलंका में एकमात्र वनडे सीरीज की हार को भी उनके कोचिंग कौशल पर सवाल उठाने के तौर पर देखा गया। हालांकि इन सबके बीच गंभीर ने

कभी सार्वजनिक रूप से प्रतिक्रिया नहीं दी। उन्होंने आलोचनाओं से दूरी बनाए रखी और टीम के भीतर अपने काम पर ध्यान केंद्रित किया। रविवार की जीत के बाद जब वे मैदान पर खड़े थे, तो ऐसा लग रहा था जैसे एक लंबी योजना आखिरकार अपने मुकाम पर पहुंच गई हो। गंभीर ने पूरे टूर्नामेंट के दौरान एक दिलचस्प बात कही थी। उनका कहना था कि उन्हें आंकड़ों या डेटा पर ज्यादा भरोसा नहीं है। उनके मुताबिक टी20 क्रिकेट में सबसे ज्यादा मायने खिलाड़ियों की सजह प्रवृत्ति यानी इन्स्टिंक्ट का होता है। उन्होंने कहा था, "मुझे डेटा पर

भरोसा नहीं है। मैंने कभी डेटा नहीं देखा। टी20 क्रिकेट में इन्स्टिंक्ट मायने रखता है।" यह सोच चाहे रणनीतिक ढाल रही हो या खिलाड़ियों को खुलकर खेलने की आजादी देने का तरीका, लेकिन यह भारत के लिए बेहद सफल साबित हुई। गंभीर ने रोहित शर्मा और राहुल द्रविड़ के दौर की चौपियन टीम को संभालने के बाद कोई बड़ा जोखिम भरा बदलाव नहीं किया। बल्कि उन्होंने उसी टीम को और ज्यादा आक्रामक, निडर और परिणाम-केंद्रित बना दिया। फाइनल मुकाबले में भारत ने 255 रन का विशाल स्कोर बनाया, जो टी20 वर्ल्ड कप फाइनल के इतिहास का सबसे बड़ा स्कोर बन गया। इस पारी में भारतीय बल्लेबाजों की आक्रामकता साफ दिखाई दी। गंभीर की सोच भी कुछ ऐसी ही रही है। उनका मानना है कि जीतने के लिए जोखिम लेना जरूरी है। उन्होंने कहा था, "अगर आप हारने से डरेंगे तो जीत नहीं पाएंगे।" मैं 100 पर ऑल आउट होना स्वीकार कर सकता हूँ, लेकिन 150-160 रन बनाकर आप कहीं नहीं पहुंचते।"

उनकी इसी सोच ने खिलाड़ियों को खुलकर खेलने की आजादी दी। संजु सैमसन और अभिषेक शर्मा जैसे खिलाड़ियों को आत्मविश्वास मिला और उन्होंने पूरे टूर्नामेंट में शानदार प्रदर्शन किया। संजु सैमसन को तो प्लेयर ऑफ द टूर्नामेंट का सम्मान भी मिला। गंभीर ने हमेशा व्यक्तिगत उपलब्धियों की बजाय टीम की जीत को प्राथमिकता दी। उन्होंने स्पष्ट कहा था कि भारतीय क्रिकेट में लंबे समय तक व्यक्तिगत माइलस्टोन की चर्चा होती रही है, लेकिन उनका लक्ष्य टीम की सफलता को सबसे ऊपर रखना है। उन्होंने कहा, "भारतीय क्रिकेट में हम लंबे समय तक केवल माइलस्टोन की बात करते रहे हैं। मैं चाहता हूँ कि जब तक मैं यहां हूँ, हम माइलस्टोन नहीं बल्कि टीम की जीत की बात करें।" सोशल मीडिया और सार्वजनिक आलोचनाओं से दूर रहना भी उनकी रणनीति का हिस्सा रहा। उन्होंने साफ कहा था कि उनकी जवाबदेही सोशल मीडिया के लिए नहीं बल्कि ड्रेसिंग रूम में मौजूद 30 लोगों के लिए है।

ईरान, अमेरिका और इजरायल के बीच जारी युद्ध का असर अब खाड़ी देशों तक साफ दिखाई देने लगा है। दुबई समेत संयुक्त अरब अमीरात (यूएई) के कई शहरों पर झेन और मिसाइल हमलों की खबरों के बीच एक बेहद चिंताजनक स्थिति सामने आई है। रिपोर्ट्स के मुताबिक दुबई में लोग अपने पालतू कुत्ते और बिल्लियों को सड़कों पर छोड़कर जा रहे हैं। ब्रिटिश अखबार डेली स्टार की रिपोर्ट के अनुसार दुबई के कई पशु चिकित्सकों को पालतू जानवरों के लिए इच्छामृत्यु (यूथेनेशिया) के बढ़ते अनुरोध मिल रहे हैं। वहीं कई पशु कल्याण केंद्रों में मरने के लिए छोड़े गए जानवरों की संख्या तेजी से बढ़ गई है। सोशल मीडिया पर वायरल हो रही तस्वीरों में कुत्तों को बिजली के खंभों से बांधकर बिना अनुभव और पानी के छोड़ दिए जाने की घटनाएं सामने आई हैं। इससे पशु अधिकार कार्यकर्ताओं और



स्थानीय संगठनों में चिंता बढ़ गई है। पशु संरक्षण संस्था "द बार्किंग लॉट" के एक वॉलंटियर ने बताया कि कई पशु चिकित्सकों ने पुष्टि की है कि कुछ मालिक अपने पूरी तरह स्वस्थ पालतू जानवरों को इच्छामृत्यु दिलाने के लिए क्लीनिक ला रहे हैं। इसका कारण यह बताया जा रहा है कि दुबई से पालतू जानवरों को दूसरे देशों में स्थानांतरित करने की प्रक्रिया में काफी समय और कागजी कार्रवाई लगती है, जिससे बचने के लिए लोग ऐसा कदम उठा रहे हैं। वहीं दुबई में रहने वाले कई विदेशी नागरिक, खासकर ब्रिटिश नागरिक, भी इस संकट से जूझ रहे हैं। रिपोर्ट के मुताबिक मिडिल ईस्ट

में अभी भी हजारों ब्रिटिश नागरिक फंसे हुए हैं और निकासी योजना के तहत एक लाख से ज्यादा लोगों ने विदेश कार्यालय में अपनी उपस्थिति दर्ज कराई है। हालांकि इन निकासी योजनाओं में पालतू जानवरों को शामिल नहीं किया गया है। ब्रिटिश अखबार मिरर की रिपोर्ट के अनुसार दुबई में रहने वाले कई लोग अपने परिवारों के साथ देश छोड़ने की तैयारी कर चुके हैं, लेकिन वे अपने पालतू जानवरों को साथ नहीं ले जा रहे हैं। मजबूरी में कई लोग अपने जानवरों को सड़कों पर छोड़कर जा रहे हैं। स्थानीय डॉग रिहाउसिंग समूह K9 फ्रेंड्स दुबई ने बताया कि हाल के दिनों में छोड़े गए पालतू जानवरों को लेकर कॉल्स की संख्या अचानक बढ़ गई है। साथ ही कई मालिक अपने पालतू जानवरों को छोड़ने के लिए भी संकेंक कर रहे हैं। विशेषज्ञ का कहना है कि मिडिल ईस्ट में जारी मिसाइल और झेन हमलों के कारण पूरे क्षेत्र में हवाई यातायात बुरी तरह प्रभावित हुआ है।

मिडिल ईस्ट संकट से अफगानिस्तान और श्रीलंका सीरीज स्थगित: एसीबी

एजेंसी | काबुल

अफगानिस्तान क्रिकेट बोर्ड ने बुधवार को बताया कि अफगानिस्तान और श्रीलंका के बीच 13 मार्च से यूएई में शुरू होने वाली द्विपक्षीय सीरीज स्थगित कर दी गई है। सीरीज मिडिल ईस्ट के मौजूदा हालात के कारण फ्लाइट पर लगी रोक और अन्य लॉजिस्टिक समस्याओं की वजह से स्थगित की गई है। सीरीज अब 2026 के अंत में खेली जा सकती है। इस सीरीज के तहत अफगानिस्तान पहली बार श्रीलंका की मेजबानी करने वाला था। 13, 15 और 17 मार्च को शारजाह क्रिकेट स्टेडियम में तीन टी20 मैच खेले जाने थे। इसके बाद 20, 22 और 25 मार्च को तीन वनडे मैच दुबई इंटरनेशनल क्रिकेट स्टेडियम में खेला जाना था। अफगानिस्तान क्रिकेट बोर्ड ने अपने बयान में कहा, "एम्पिरेंट्स क्रिकेट बोर्ड (ईसीबी) से मंजूरी मिलने के बाद, दोनों जगहों



पर मैच आयोजित करने की तैयारियां पूरी कर ली गई थीं। मार्च की शुरुआत में, अचानक हुई घटनाओं की वजह से लॉजिस्टिक दिक्कतें पैदा हो गईं, जिससे सीरीज के लिए पूर्ण प्रबंधन और अन्य योजनाओं पर असर पड़ा।" बोर्ड ने कहा, "हालात को संभालने के लिए, अफगानिस्तान क्रिकेट बोर्ड ने एम्पिरेंट्स क्रिकेट बोर्ड, शारजाह क्रिकेट स्टेडियम और दुबई इंटरनेशनल क्रिकेट स्टेडियम समेत

मुख्य स्टेकहोल्डर्स के साथ कई बार बातचीत की। 4 मार्च को एक संयुक्त बैठक हुई, जिसमें हालात पर नजर रखने और 6 मार्च तक फिर से जांच करने की सलाह दी गई। 7 मार्च को हुई अगली मीटिंग में आखिरी फैसला लेने से पहले 9 मार्च तक इंतजार करने की सलाह दी गई।" एसीबी ने यह भी कहा कि उन्होंने इस पूरे प्रक्रिया की श्रीलंका क्रिकेट बोर्ड को जानकारी दी थी।

आईपीएल 2026 से पहले गुजरात टाइटंस के बैटिंग कोच बने मैथ्यू हेडन

ऑस्ट्रेलिया के पूर्व दिग्गज ओपनर अब शुभमन गिल की टीम के बल्लेबाजों को देंगे आक्रामक खेल का मंत्र

एजेंसी | लखनऊ

इंडियन प्रीमियर लीग (आईपीएल) 2026 से पहले गुजरात टाइटंस ने अपने कोचिंग स्टाफ में बड़ा बदलाव करते हुए ऑस्ट्रेलिया के पूर्व दिग्गज ओपनर मैथ्यू हेडन को टीम का नया बैटिंग कोच नियुक्त किया है। फ्रेंचाइजी ने मंगलवार को इसकी आधिकारिक घोषणा की। गुजरात टाइटंस पिछले सीजन में अच्छा प्रदर्शन करने के बावजूद खिताब जीतने से चूक गई थी। आईपीएल 2025 में टीम अंक तालिका में तीसरे स्थान पर रही थी, लेकिन एलिमिनेटर मुकाबले में मुंबई इंडियंस से हारकर टूर्नामेंट से बाहर हो गई थी। अब फ्रेंचाइजी आगामी सीजन में मजबूत वापसी करने की तैयारी में जुट गई है। कप्तान शुभमन गिल की अगुवाई वाली टीम के बैटिंग लाइनअप को और मजबूत बनाने की जिम्मेदारी अब मैथ्यू हेडन के कंधों पर होगी।



गुजरात टाइटंस के डायरेक्टर ऑफ क्रिकेट विक्रम सोलंकी ने कहा कि हेडन का अनुभव टीम के लिए बेहद महत्वपूर्ण साबित होगा। सोलंकी ने कहा, "मैथ्यू हेडन की नियुक्ति हमारे लिए बेहद अहम

समय पर हुई है। हमारी फ्रेंचाइजी हमेशा बेहतर प्रदर्शन और लंबे समय तक सफलता हासिल करने पर ध्यान देती है। उनका अनुभव और युवा खिलाड़ियों को मार्गदर्शन देने की क्षमता हमारी

टीम की बल्लेबाजी पहचान को और मजबूत बनाएगी।" गुजरात टाइटंस से जुड़ने पर मैथ्यू हेडन ने भी खुशी जताई। उन्होंने कहा कि उनका लक्ष्य टीम के बल्लेबाजों में आक्रामक और निडर मानसिकता विकसित करना होगा। हेडन ने कहा, "अच्छी बल्लेबाजी विपक्षी टीम पर दबाव बनाती है, लेकिन शानदार बल्लेबाजी मैच पर पूरी तरह कब्जा कर लेती है। गुजरात टाइटंस के साथ हम इसी स्तर को हासिल करने की कोशिश करेंगे।" मैथ्यू हेडन अपने समय के सबसे खतरनाक ओपनिंग बल्लेबाजों में गिने जाते थे। उन्होंने ऑस्ट्रेलिया के लिए तीनों फॉर्मेट मिलाकर 273 अंतरराष्ट्रीय मैच खेले और 15,000 से ज्यादा रन बनाए। 2000 के दशक में ऑस्ट्रेलियाई टीम की कई बड़ी सफलताओं में उनका अहम योगदान रहा और उन्होंने कई आईसीसी टूर्नामेंट

जीतने में टीम की मदद की। उनकी आक्रामक बल्लेबाजी शैली ने सीमित ओवरों के क्रिकेट में पावरप्ले के इस्तेमाल को नया रूप दिया, जिसका प्रभाव आज के टी20 क्रिकेट में भी साफ दिखाई देता है। गुजरात टाइटंस के कोचिंग स्टाफ में हेडन, हेड कोच आशीष नेहरा के साथ मिलकर काम करेंगे। हेडन की आक्रामक सोच और शुभमन गिल की कप्तानी का संयोजन इस सीजन टीम के लिए खास साबित हो सकता है। मैथ्यू हेडन ने अपने आईपीएल करियर में चेन्नई सुपर किंग्स के लिए 2008 से 2010 के बीच खेला था। इस दौरान उन्होंने 32 मैचों में 1107 रन बनाए। साल 2009 में उन्होंने 572 रन बनाकर ऑरेंज कैप भी जीती थी। वहीं 2010 में "मोंग्स बैट" का इस्तेमाल कर उन्होंने काफी सुर्खियां बटोरी थीं और कई विश्वोटक पारियां खेली थीं।

हिला हॉकी विश्व कप क्वालीफायर में पूल बी में भारत को एक अंक की जरूरत

युवा खिलाड़ियों का शानदार प्रदर्शन जारी, भारत को वेल्स से ड्रॉ या जीत चाहिए, सेमीफाइनल में पहुंचने के लिए

एजेंसी | हैदराबाद

भारत को एकआईएच महिला हॉकी विश्व कप क्वालीफायर के सेमीफाइनल में पहुंचने के लिए पूल चरण के अपने अंतिम मैच में बुधवार को यहां वेल्स के खिलाफ कम से कम ड्रॉ हासिल करने की कोशिश करनी होगी। भारत फिलहाल पूल बी में दो मैचों में चार अंकों के साथ शीर्ष पर है। दूसरे स्थान पर मौजूद स्कॉटलैंड के भी चार अंक हैं, लेकिन भारत का गोल अंतर बेहतर है। प्रत्येक पूल से शीर्ष दो टीमों सेमीफाइनल के लिए क्वालीफाई करेंगी और भारत को अगर-मार के बिना अंतिम चार में पहुंचने के लिए ड्रॉ या जीत की आवश्यकता होगी। भारतीय टीम इस मुकाबले में अगर



हार का सामना करती है तो उसके चार अंक ही रहेंगे और उसका क्वालीफिकेशन स्कॉटलैंड और उरुग्वे के बीच होने वाले मैच पर निर्भर करेगा। भारतीय महिला टीम का अब तक का अभियान शानदार रहा है। उसने आठ मार्च को उरुग्वे पर 4-0 की बड़ी जीत के साथ टूर्नामेंट की शुरुआत की और फिर

सोमवार को स्कॉटलैंड के खिलाफ कड़े संघर्ष के बाद 2-2 से ड्रॉ खेला। युवा फॉरवर्ड सुनेलित टोप्पो बेहतरीन फॉर्म में हैं और उन्होंने दोनों मैचों में गोल किए हैं। अग्रिम पंक्ति की खिलाड़ी लालरैमिसायमी, नवनीत कौर और रुतुजा दादासो पिसाल ने भी शानदार प्रदर्शन

करते हुए गोल दागे हैं और गोल करने के कई मौके बनाए हैं। भारतीय रक्षापंक्ति भी मजबूत रही है। गोलकीपर बिचु देवी ने लगातार महत्वपूर्ण बचाव किए हैं। हैदराबाद में अपने घरेलू दर्शकों के उत्साह से भरे माहौल में खेलने से मेजबान टीम को जबरदस्त ऊर्जा मिली है। भारतीय कप्तान सलीमा डेटे अब तक टीम के प्रदर्शन से संतुष्ट हैं। उन्होंने कहा, "शुरुआती दो मैचों के बाद टीम में सकारात्मक माहौल है। युवा खिलाड़ी मौके का पूरा फायदा उठा रहे हैं और शानदार प्रदर्शन कर रहे हैं। टीम बेहतरीन तरीके से खेल रही है और यह हमारे लिए बहुत अच्छी बात है।" डेटे ने कहा, "हम विश्व कप के लिए क्वालीफाई करना चाहते हैं और

चौपियन बनना चाहते हैं। जब टीम एक साथ होती है तो हम इसी बारे में बात करते हैं और यही हमारा लक्ष्य है।" वेल्स के खिलाफ भारत का रिकॉर्ड शानदार है। भारत ने दोनों देशों के बीच छह मुकाबलों में से पांच में जीत दर्ज की है। वेल्स हालांकि इस टूर्नामेंट में अपनी पहली जीत दर्ज करने के लिए कड़ी टक्कर देगा, इसलिए भारत को अति आत्मविश्वास से बचते हुए एकाग्रता के साथ खेलना होगा। इस टूर्नामेंट की शीर्ष तीन टीमों इस साल के अंत में बेल्जियम और नीदरलैंड में होने वाले विश्व कप के लिए क्वालीफाई करेंगी। दिन के अन्य मैचों में इंग्लैंड ऑस्ट्रेलिया से, इटली कोरिया से और स्कॉटलैंड उरुग्वे से भिड़ेगा।

चंडीगढ़ पोलो सीजन 2026 की घोषणा

एजेंसी | चंडीगढ़

चंडीगढ़ में पोलो के बढ़ते क्रेज को देखते हुए शहर एक बार फिर चंडीगढ़ पोलो सीजन 2026 की मेजबानी के लिए तैयार है। वर्ष 2024-2025 में पहले सीजन के सफल आयोजन के बाद यह इस प्रतिष्ठित पोलो सीजन का दूसरा संस्करण होगा। इस सीजन का आयोजन इंडियन पोलो एसोसिएशन और चंडीगढ़ पोलो एसोसिएशन के अधीन किया जा रहा है, जिससे शहर की पहचान पोलो के उभरते केंद्र के रूप में और मजबूत हो रही है। चंडीगढ़ पोलो सीजन 2026 का आयोजन 29 मार्च से 4 अप्रैल 2026 तक चंडीगढ़ पोलो क्लब में किया जाएगा। पूरे सप्ताह चलने वाले इस आयोजन में रोमांचक पोलो मुकाबलों के साथ-साथ कई



सामाजिक कार्यक्रम भी आयोजित किए जाएंगे, जिससे खेल प्रेमियों और शहरवासियों को एक अनूठा अनुभव मिलेगा। इस बार देशभर से लगभग 12 टीमों इस सीजन में भाग लेने की उम्मीद है। इनमें प्रमुख रूप से इंडियन आर्मी आर्टिलरी पोलो टीम, इंडियन नैवी पोलो टीम, आर्मी सर्विस कॉर्प्स पोलो टीम, रिमाउंट एंड वेटरनरी कॉर्प्स पोलो टीम, 61 केवेलरी पोलो टीम, राजस्थान पोलो टीम, जयपुर पोलो टीम, इंडन पोलो टीम, गोल्डन ग्रीन्स पोलो टीम के

साथ मेजबान चंडीगढ़ पोलो टीम और अन्य टीमों शामिल होंगी। पोलो के सभी मुकाबलों में दर्शकों के लिए प्रवेश नि:शुल्क रहेगा, ताकि शहरवासी और बाहर से आने वाले लोग पोलो के रोमांच को करीब से देख सकें। चंडीगढ़, पंजाब, हरियाणा, हिमाचल प्रदेश और पूरे उत्तर भारत में पोलो खेल को और लोकप्रिय बनाने के उद्देश्य से मैचों के साथ कई आकर्षक सामाजिक कार्यक्रम भी आयोजित किए जाएंगे।

पंजाब को मेडिकल हब बनाने की दिशा में बड़ा कदम: संजीव अरोड़ा लुधियाना में लिवासा अस्पताल का 360 करोड़ निवेश, मल्टी-स्पेशलिटी अस्पताल बनेगा

समर न्यूज़ | लुधियाना



पंजाब के कैबिनेट मंत्री संजीव अरोड़ा ने घोषणा की कि लिवासा अस्पताल लुधियाना में 360 करोड़ के निवेश से 368 बेड का अत्याधुनिक मल्टी-स्पेशलिटी तृतीयक देखभाल अस्पताल स्थापित करेगा। उन्होंने कहा कि राज्य में मजबूत मेडिकल बुनियादी ढांचे और बढ़ती स्वास्थ्य सुविधाओं के कारण पंजाब उत्तरी भारत में एक प्रमुख स्वास्थ्य सेवा केंद्र के रूप में उभर रहा है, और यह परियोजना उस दिशा में एक महत्वपूर्ण मील का पत्थर साबित होगी। मंत्री ने बताया कि इस अस्पताल के निर्माण के लिए लिवासा अस्पताल ने प्राइमवॉक इन्फ्रा प्राइवेट लिमिटेड के साथ दीर्घकालिक समझौता किया है। यह अस्पताल राष्ट्रीय राजमार्ग पर स्थित शेरपुर चौक के पास विकसित किया जा रहा है, जिससे लुधियाना

इस परियोजना को इंडिया रिसर्जेंस फंड का समर्थन प्राप्त है, जो पीरामल समूह और बेन कैपिटल की स्पेशल सिचुएशन टीम का संयुक्त उद्यम है। संजीव अरोड़ा ने कहा कि यह निवेश न केवल पंजाब के स्वास्थ्य सेवा क्षेत्र में संस्थागत विश्वास को दर्शाता है, बल्कि राज्य की आर्थिक क्षमता को भी मजबूत करेगा। उन्होंने कहा कि सरकार आधुनिक स्वास्थ्य ढांचे, उन्नत तकनीक और गुणवत्तापूर्ण क्लिनिकल सेवाओं को बढ़ावा देकर पंजाब को मेडिकल हब के रूप में विकसित करने के लिए प्रतिबद्ध है। लिवासा अस्पताल पहले से मोहाली, अमृतसर, एस्बीएस नगर, होशियारपुर और खंडा में अस्पताल संचालित कर रहा है। इस नए प्रोजेक्ट के साथ कंपनी का लक्ष्य पंजाब में अपनी कुल क्षमता 2,000 बेड तक बढ़ाने का है, जिससे राज्य में उन्नत स्वास्थ्य सेवाओं का नेटवर्क और सुदृढ़ होगा।

लिवासा के सीईओ अनुराग यादव ने बताया कि कंपनी 38 से अधिक मेडिकल स्पेशलिटी में सेवाएं प्रदान कर रही है, जिनमें 800 से अधिक बेड, 280 आईसीयू बेड, 20 आधुनिक ऑपरेशन थिएटर और 6 एडवांस कैथ लैब शामिल हैं। प्रमुख सेवाओं में कार्डियोलॉजी, कार्डियक सर्जरी, ऑन्कोलॉजी, एडवांस कैंसर केयर, न्यूरोलॉजी, न्यूरोसर्जरी, रोबोटिक अर्थोपेडिक सर्जरी, जॉइंट रिप्लेसमेंट, गैस्ट्रोएंटरोलॉजी, लिबर केयर, फिजियो थैरेपी और 24x7 आपातकालीन देखभाल शामिल हैं। मंत्री ने कहा कि इस अस्पताल के स्थापित होने से मरीजों को इलाज के लिए दिल्ली या अन्य महानगरों का रुख नहीं करना पड़ेगा। साथ ही, यह परियोजना सैकड़ों कुशल और अर्ध-कुशल रोजगार अवसर भी पैदा करेगी, जिससे स्थानीय युवाओं को लाभ मिलेगा।

नारी शक्ति के अपमान पर आम आदमी पार्टी का कड़ा रुख

समर न्यूज़ | लुधियाना

सुखपाल खेहरा द्वारा महिलाओं के खिलाफ की गई कथित विवादास्पद टिप्पणी के विरोध में आम आदमी पार्टी की महिला वॉलंटियर्स ने जोरदार रोष प्रदर्शन किया। इस दौरान महिला वॉलंटियर मनप्रीत खंगूड़ा ने कहा कि मुख्यमंत्री भगवंत सिंह मान के नेतृत्व में पंजाब सरकार ने जनता से किए गए वादों को पूरा किया है, जिससे विपक्षी दलों में बौखलाहट साफ दिखाई दे रही है। उन्होंने कहा कि खेहरा की भद्दी टिप्पणी ने समूची नारी शक्ति का अपमान किया है और उन्हें तुरंत सार्वजनिक माफी मांगनी चाहिए। इसी क्रम में 'आप' के जिला अध्यक्ष जतिंदर सिंह खंगूड़ा ने प्रेस कॉन्फ्रेंस कर सरकार की उपलब्धियों पर प्रकाश डाला। उन्होंने बताया कि सरकार 18 वर्ष से अधिक आयु की सामान्य वार्ग की महिलाओं को 1000 तथा अनुसूचित जाति वार्ग की महिलाओं को 1500 प्रति माह प्रदान कर रही है।

लुधियाना में 15 मार्च को रन फॉर ह्यूमैनिटी, वैश्विक शांति के लिए दौड़ेंगे लोग

लवकी मेहता | लुधियाना समर न्यूज़



शहर में बढ़ते वैश्विक तनाव के बीच समाज में शांति, प्रेम और भाईचारे का संदेश देने के लिए 15 मार्च को 'ओराने रन फॉर ह्यूमैनिटी' का आयोजन किया जाएगा। यह दौड़ दस्वंध एनजीओ और टीम 1699 एनजीओ के संयुक्त प्रयास से कराई जा रही है। बुधवार को पंजाबी भवन में आयोजित प्रेस कॉन्फ्रेंस में एमसी जॉनल कमिश्नर जसदेव सिंह सेखों, पंजाब शाही इमाम मोहम्मद उस्मान रहमानी लुधियानवी के प्रतिनिधि मोहम्मद मुस्तकीम अहरी, सिख स्कॉलर परमपाल सिंह और टीम 1699 के फाउंडर गुरसाहिब सिंह सहित अन्य ने इसकी घोषणा की। **सुबह 6 बजे घुमार मंडी से होगी शुरुआत** आयोजकों ने बताया कि 'रन फॉर ह्यूमैनिटी' की शुरुआत 15 मार्च को सुबह 6 बजे घुमार मंडी से होगी। इसके बाद यह दौड़ शहर के विभिन्न

हिस्सों से होकर गुजरेगी। जसदेव सेखों और परमपाल सिंह ने कहा कि लुधियाना में यह आयोजन तीसरी बार किया जा रहा है। इसका उद्देश्य समाज में प्रेम, सद्भावना और एकता का संदेश फैलाना है। **युवाओं को सामाजिक जिम्मेदारी का संदेश** टीम 1699 के गुरसाहिब सिंह ने कहा कि यह केवल मैराथन नहीं, बल्कि समाज को सामाजिक बुराईयों के खिलाफ एकजुट होने का आह्वान भी है। खासकर युवाओं के लिए यह अपनी सामाजिक जिम्मेदारियों के प्रति जागरूक होने का अवसर है। **इंसानियत सबसे बड़ा धर्म: शाही इमाम** पंजाब शाही इमाम मोहम्मद उस्मान

रहमानी लुधियानवी ने कहा कि यह पहल संदेश देती है कि समाज में विभिन्न धार्मिक मान्यताओं का सम्मान करते हुए इंसानियत सबसे बड़ा धर्म माना जाना चाहिए। **पंजाब भर से आएंगे धावक** आयोजकों के अनुसार इस दौड़ में केवल लुधियाना ही नहीं, बल्कि पूरे पंजाब से धावक भाग लेंगे। इसके साथ ही पंजाब, पंजाबी मातृभाषा और पंजाबी संस्कृति-पहचान का संदेश भी दिया जाएगा। दौड़ में विभिन्न समुदायों के धार्मिक नेता और जनप्रतिनिधि भी शामिल होंगे, ताकि सांप्रदायिक सद्भाव का संदेश दिया जा सके। प्रेस कॉन्फ्रेंस में परमिंदर सिंह, प्रदीप सिंह वालटोहा, गुरदीप सिंह और हरजोत सिंह हरजी समेत अन्य सदस्य भी मौजूद रहे।

केंद्रीय हल्के से जतिंदर पाल सिंह बेदी भाजपा में हुए शामिल



जतिंदर पाल सिंह बेदी को भाजपा में शामिल करवाते जिला प्रधान रजनीश धीमान।

दलजित विक्की | लुधियाना समर न्यूज़

भाजपा लुधियाना के जिला कार्यालय में केंद्रीय हल्के से आम आदमी पार्टी के नेता जतिंदर पाल सिंह बेदी भाजपा अध्यक्ष रजनीश धीमान की मौजूदगी में भाजपा में हुए शामिल। भाजपा जिला अध्यक्ष धीमान ने भाजपा

का गमछा पहनाकर बेदी को पार्टी में शामिल करवाया। इस अवसर पर भाजपा जिला अध्यक्ष धीमान ने बताया कि बहुत जल्द ही अकाली दल के कुछ बड़े नेता होंगे भाजपा में शामिल। इस मौके पर भाजपा जिला महामंत्री नरेंद्र सिंह मल्लू, यशपाल जनोत्रा, उपाध्यक्ष डा.निर्मल नय्यर, परवीन शर्मा, सौरव कपूर मौजूद थे।

स्मार्ट सिटी का 13.39 करोड़ का प्रोजेक्ट बेहाल, दरिया किनारे लगी फेंसिंग टूटी, कई जगह जाली नाले में गिरी

लवकी मेहता | लुधियाना समर न्यूज़



स्मार्ट सिटी मिशन के तहत बड़े दरिया के किनारे कूड़ा फेंकने से रोकने के लिए लगाई गई करोड़ों रुपये की फेंसिंग अब खुद ही बदहाल हो चुकी है। करीब 13 करोड़ 39 लाख रुपये की लागत से लगाए गए इस प्रोजेक्ट का हाल यह है कि कई जगह फेंसिंग गायब हो चुकी है, कुछ स्थानों पर जालियां टूटकर बड़े दरिया में गिर गई हैं और कई जगह हवा में लटकती नजर आ रही हैं। निगरानी की कमी और रखरखाव न होने के कारण यह योजना अब सवालियों के घेरे में आ गई है। जानकारी के अनुसार साल 2020 में बड़े दरिया के करीब 14 किलोमीटर लंबे हिस्से में फेंसिंग लगाने के लिए टेंडर जारी किया गया था। इस प्रोजेक्ट का उद्देश्य यह था कि लोग दरिया में कूड़ा-कचरा न फेंक

सकें और आसपास का वातावरण साफ-सुथरा रहे। टेंडर के तहत कंपनी ने करीब 8 किलोमीटर क्षेत्र में लगभग 7 करोड़ 94 लाख रुपये की लागत से जाली लगाई थी। यह फेंसिंग हैबोवाल से लेकर शिवपुरी तक कई रिहायशी इलाकों के पास लगाई गई थी। लेकिन कुछ ही वर्षों में इस प्रोजेक्ट की हालत खराब हो गई है। कई जगहों पर फेंसिंग पूरी तरह से गायब हो चुकी है, जबकि कुछ स्थानों पर जालियां टूटकर दरिया में गिर गई हैं। कुछ जगहों पर फेंसिंग आधी टूटी हुई है और हवा में लटक रही है, जिससे कभी भी बड़ा हादसा हो



सकता है। स्थानीय लोगों का कहना है कि बड़े दरिया में पिछले कई वर्षों से नाला सफाई अभियान चलाया जा रहा है। सफाई के दौरान मशीनों और अन्य उपकरणों को अंदर ले जाने के लिए कई स्थानों पर फेंसिंग को हटाना पड़ा। हालांकि बाद में इन जालियों को दोबारा नहीं लगाया गया, जिसके कारण अब कई जगह फेंसिंग पूरी तरह गायब हो चुकी है। इसके अलावा दरिया के किनारे चल रही सफाई के दौरान भी कई जगह फेंसिंग को नुकसान पहुंचा है। कुछ जगहों पर सफाई कार्य के चलते जालियां टूट गईं और धीरे-धीरे पूरी

तरह खत्म हो गई। स्थानीय लोगों का आरोप है कि अगर समय पर इनकी मरम्मत की जाती तो करोड़ों रुपये की यह योजना खराब नहीं होती। फेंसिंग के साथ-साथ बड़े दरिया के किनारे बनाए गए फुटपाथ की हालत भी खस्ता हो चुकी है। कई स्थानों पर फुटपाथ टूट चुका है और जगह-जगह गड्ढे बन गए हैं, जिससे लोगों को आने-जाने में परेशानी का सामना करना पड़ रहा है।

नगर निगम कमिश्नर डॉ. नीरू कल्याण गुप्ता ने कहा कि पहले यह काम एडिशनल कमिश्नर के अधीन था, लेकिन अब इसकी जिम्मेदारी जॉइंट कमिश्नर देव रहे हैं। उन्होंने कहा कि मामले की जानकारी लेकर संबंधित अधिकारियों को निर्देश दिए जाएंगे और जहां भी समस्या है, वहां जल्द कार्रवाई की जाएगी।

संजय तलवाड़ ने जैन परिवार से त्यक्त की संवेदना



भाजपा जीप उप प्रधान नवल जैन के साथ शोक प्रकट करते कांग्रेस जिला प्रधान संजय तलवाड़ व अन्य।

रनेह जैन के निधन पर संजय तलवाड़ ने नवल जैन और पारिवारिक सदस्यों के साथ की संवेदना व्यक्त

दलजित विक्की | लुधियाना समर न्यूज़

लुधियाना भाजपा के जिला उपप्रधान नवल जैन की धर्मपत्नी रनेह जैन का आकस्मिक निधन होने पर महानगर की राजनीतिक सामाजिक धार्मिक संस्थाओं के विभिन्न प्रतिनिधियों द्वारा प्रतिदिन पारिवारिक सदस्यों के साथ शोक संवेदना प्रकट की जा रही है।

आज जिला कांग्रेस अध्यक्ष व पूर्व विधायक संजय तलवाड़ ने नवल जैन, विशाल जैन, विकास जैन, अंशुल जैन, सौरव जैन से संवेदना प्रकट करते हुए कहा कि स्नेह जैन ने मातृत्व धर्म निभाते हुए अपने बच्चों को सामाजिक मूल्यों से परिचित कराया। आज उनके बच्चे अपनी पारिवारिक जिम्मेदारियों के साथ सामाजिक कार्यों में भी अग्रणी भूमिका निभा रहे हैं। इस अवसर पर नरेश उष्यल पार्षद मोनू खिंडा ज्योति कपिला सौरभ जैन शमशेर सिंह नरेश गुप्ता योगेश गुप्ता सुरेश मिंगलानी जॉनी मित्तल आदि उपस्थित थे।

अमित गोसाई का लुधियाना पहुंचने पर यूथ अकाली नेताओं ने किया भव्य स्वागत

दलजित विक्की | लुधियाना समर न्यूज़

भारतीय जनता पार्टी के वरिष्ठ नेता और पूर्व मंत्री सरपाल गोसाई के पोते अमित गोसाई ने भाजपा को अलविदा कहकर शिरोमणि अकाली दल का दामन थाम लिया। पार्टी अध्यक्ष सुखबीर सिंह बादल की अगुवाई में उन्हें अकाली दल में शामिल किया गया और साथ ही उन्हें लुधियाना सेंट्रल विधानसभा हल्के का इंचार्ज नियुक्त कर दिया गया। अमित गोसाई के अकाली दल में शामिल होने की खबर लुधियाना पहुंचते ही यूथ अकाली दल के कार्यकर्ताओं में उत्साह की लहर दौड़ गई। वरिष्ठ युवा नेता जसदीप सिंह काउंके की अगुवाई में उनके स्वागत की तैयारियां शुरू कर दी गईं। लुधियाना पहुंचने पर गुरुद्वारा कलगीधर साहिब के निकट स्थित मातृ श्री दस्तार (गौरा



अमित गोसाई के अकाली दल में शामिल होने के बाद यूथ अकाली नेता जसदीप सिंह काउंके अपने समर्थकों के साथ स्वागत करते।

किरपाणा वाला) के कार्यालय में उनका जोरदार स्वागत किया गया और उन्हें सम्मानित किया गया। अमित गोसाई ने यूथ अकाली दल का धन्यवाद करते हुए कहा कि पार्टी अध्यक्ष सुखबीर सिंह बादल द्वारा दी गई जिम्मेदारी उनके लिए सम्मान की बात है। वहीं जसदीप सिंह काउंके ने कहा कि अमित गोसाई के अकाली दल में शामिल होने से पार्टी को निश्चित रूप से मजबूती मिलेगी।

लुधियाना नगर निगम ने टैक्स वसूली तेज करने के लिए निर्देश, 31 मार्च के बाद 20% पेनल्टी

लवकी मेहता | लुधियाना समर न्यूज़



नगर निगम मेयर प्रिंसिपल इंदरजीत कौर और कमिश्नर डॉ. नीरू कल्याण गुप्ता ने बकाया टैक्स की वसूली तेज करने के निर्देश दिए हैं। बुधवार को जोन-ए कार्यालय में जॉइंट और जोनल कमिश्नरों के साथ बैठक कर अधिकारियों को सालाना रिकवरी लक्ष्य हर हाल में पूरा करने के लिए कहा गया। बैठक में शहरवासियों से भी अपील की गई कि वे समय रहते अपना टैक्स जमा करा दें ताकि उन्हें जुर्माना न भरना पड़े। निगम ने लोगों की सुविधा के लिए शहर के अलग-अलग इलाकों में टैक्स राशि की वसूली भी तेज करने के निर्देश दिए गए हैं। **31 मार्च के बाद लगेगा जुर्माना** मेयर इंदरजीत कौर और कमिश्नर

अधिकारियों ने बताया कि 180 करोड़ रुपये के सालाना लक्ष्य के मुकाबले अब तक 142.86 करोड़ रुपए प्रॉपर्टी टैक्स वसूला जा चुका है। वहीं पानी-सीवर यूजर चार्ज के 55 करोड़ रुपए के लक्ष्य के मुकाबले 37.81 करोड़ रुपए की वसूली हुई है। इसके अलावा बिलिंग ब्रांच की बकाया राशि की वसूली भी तेज करने के निर्देश दिए गए हैं।

डॉ. नीरू कल्याण गुप्ता ने कहा कि अगर 2025-26 वित्तीय वर्ष का प्रॉपर्टी टैक्स 31 मार्च 2026 तक जमा नहीं किया गया तो 20% पेनल्टी और 18% सालाना ब्याज देना होगा। पानी-सीवर यूजर चार्ज में देरी पर भी जुर्माना लगेगा। **हर हफ्ते होगी समीक्षा** अधिकारियों को अपने-अपने जोन में बकाया वसूली तेज करने और कैंप लगाने का शेड्यूल तैयार करने के निर्देश दिए गए हैं।

सीनियर डिप्टी मेयर की आपत्ति पर गुरुद्वारा साहिब रोड का पुनर्निर्माण

लवकी मेहता | लुधियाना समर न्यूज़

सीनियर डिप्टी मेयर राकेश प्रशार की आपत्ति के बाद नगर निगम ने गुरुद्वारा दुख निवारण साहिब जाने वाली सड़क को दोबारा बनवाया है। कुछ महीने पहले इस सड़क का निर्माण करीब 80 लाख रुपए की लागत से किया गया था, लेकिन काम की गुणवत्ता को लेकर शिकायत मिलने पर निगम ने ठेकेदार को सड़क फिर से बनाने के निर्देश दिए। शिकायत मिलने के बाद सीनियर डिप्टी मेयर के कार्यालय की ओर से मौके का निरीक्षण कराया गया। जांच में काम की गुणवत्ता संतोषजनक नहीं पाई गई, जिसके बाद ठेकेदार को सड़क दोबारा बनाने के लिए कहा गया। बुधवार को सीनियर डिप्टी मेयर राकेश प्रशार ने फिर से मौके पर पहुंचकर निर्माण कार्य

की गुणवत्ता का जायजा लिया। उन्होंने कहा कि विकास कार्यों की गुणवत्ता में किसी तरह की लापरवाही बर्दाश्त नहीं की जाएगी और निगम की ओर से नियमित रूप से निगरानी की जा रही है ताकि जमीनी स्तर पर बेहतर काम सुनिश्चित किया जा सके। उन्होंने बताया कि गुरुद्वारा कलगीधर साहिब के बाहर बन रही सड़क के खराब निर्माण को लेकर भी शिकायत मिली थी। इस मामले में भी ठेकेदार को सड़क दोबारा बनाने के निर्देश दिए गए हैं और जल्द ही यह काम पूरा कर लिया जाएगा। सीनियर डिप्टी मेयर ने कहा कि शहर में विकास के लिए करोड़ों रुपए के प्रोजेक्ट चल रहे हैं। नगर निगम यह सुनिश्चित करेगा कि जनता के टैक्स का पैसा बनाने के लिए कहा गया। बुधवार को सीनियर डिप्टी मेयर राकेश प्रशार ने फिर से मौके पर पहुंचकर निर्माण कार्य

खुशखबरी | नॉर्थ इंडिया में टायर डिस्ट्रीब्यूशन नेटवर्क का बड़ा विस्तार, सप्लाई चैन होगी और मजबूत

रबर किंग टायर्स ने लुधियाना में खोला नया वेयरहाउस

रविंदर | लुधियाना समर न्यूज़



रबर किंग टायर्स ने लुधियाना में अपना नया वेयरहाउस खोला है, जो नॉर्थ इंडिया में इसके टायर डिस्ट्रीब्यूशन नेटवर्क का एक बड़ा विस्तार है। लुधियाना, जो भारत के बड़े इंडस्ट्रियल और एग्जीक्यूटिव हब में से एक है, में खास तौर पर मौजूद यह नया टायर वेयरहाउस सप्लाई चैन की एफिशिएंसी बढ़ाने, डिलीवरी टाइमलाइन कम करने और पूरे नॉर्थ रीजन में इंडस्ट्रियल, OTR, और एग्जीक्यूटिव टायरों की लगातार उपलब्धता पक्का करने के लिए डिजाइन किया गया है। लगभग 1500 स्क्वायर फीट में फैला, लुधियाना वेयरहाउस पंजाब, हरियाणा,

हिमाचल प्रदेश, जम्मू और कश्मीर, राजस्थान और आस-पास के राज्यों के लिए एक सेंट्रल डिस्ट्रीब्यूशन हब के तौर पर काम करेगा। यह फैसिलिटी एडवांस्ड इन्वेंट्री मैनेजमेंट सिस्टम और ऑटोमाइज्ड डिस्पैच ऑपरेशन से लैस है, जिससे नॉर्थ इंडिया में टायर डिलीवरी और डिस्ट्रीब्यूटर्स के लिए ऑर्डर प्रोसेसिंग तेज होगी और स्टॉक मैनेजमेंट बेहतर होगा। हेवी-ड्यूटी इंडस्ट्रियल टायर, ऑफ-द-रोड (OTR) टायर और हाई-परफॉमेंस एग्जीक्यूटिव टायर की बढ़ती मांग के साथ, Rubber King Tyres का लक्ष्य पंजाब और आसपास के बाजारों में एक विश्वसनीय टायर आपूर्तिकर्ता के रूप में अपनी स्थिति मजबूत करना है। नया वेयरहाउस चैनल पार्टनर्स

को तेज डिलीवरी, बेहतर उत्पाद उपलब्धता और विक्री के बाद बेहतर समर्थन का लाभ उठाने में मदद करेगा। इस अवसर पर बोलते हुए, एंटरप्रेन्योर संस्थापक डेविन गवारवाला ने कहा कि लुधियाना वेयरहाउस भारत में अपने टायर लॉजिस्टिक्स इंफ्रास्ट्रक्चर का विस्तार करने की कंपनी की दीर्घकालिक रणनीति को दर्शाता है। यह विस्तार परिचालन उत्कृष्टता, डीलर सतुष्टि और प्रतिस्पर्धी भारतीय टायर बाजार में सतत विकास के लिए Rubber King Tyres की प्रतिबद्धता को रेखांकित करता है। यह सुविधा 08 मार्च 2026 से चालू होगी लिमिटेड, जिसका हेडक्वार्टर अहमदाबाद, गुजरात में है, इंडस्ट्रियल और मोबिलिटी एप्लीकेशन की

ज़रूरतों के लिए डिजाइन किए गए टायरों की मैनुफैक्चरिंग है। कंपनी OTR (ऑफ-द-रोड), इंडस्ट्रियल और एग्जीक्यूटिव टायर सेगमेंट में एक बड़ा पोर्टफोलियो देती है, जो लॉजिस्टिक्स, मटेरियल हैंडलिंग, इंफ्रास्ट्रक्चर और खेती जैसे सेक्टरों को पूरा करती है। गुजरात में मॉडर्न मैनुफैक्चरिंग इंफ्रास्ट्रक्चर और इंजीनियरिंग एक्सपर्टीज के सपोर्ट से, रबर किंग टायर्स पूरे भारत और इंटरनेशनल मार्केट में कस्टमर्स को सर्विस देती है। कंपनी अपने प्रोडक्ट्स को 75+ देशों में एक्सपोर्ट करती है, और इयूरोपियन, एक जैसी क्वालिटी और थरोसेमैंट परफॉमेंस पर फोकस करके लगातार अपनी ग्लोबल पहुंच बढ़ा रही है।

लुधियाना नगर निगम के जोन-ए दफ्तर में मेयर की औचक निरीक्षण

लवकी मेहता | लुधियाना समर न्यूज़



शहर के लोगों को नगर निगम दफ्तरों में बिना परेशानी सेवाएं मिलें और कर्मचारियों की समय पर हाजिरी सुनिश्चित हो, इसके लिए बुधवार सुबह मेयर इंदरजीत कौर ने नगर निगम के जोन-ए कार्यालय का औचक निरीक्षण किया। यह दफ्तर माता रानी चौक के पास स्थित है। निरीक्षण के दौरान मेयर ने देर से कार्यालय पहुंचने वाले कर्मचारियों को सख्त चेतावनी दी। इसमें सुविधा केंद्र और निगम की विभिन्न शाखाओं के कर्मचारी भी शामिल थे। निगम दफ्तरों में काम कराने आने वाले लोगों को किसी तरह की परेशानी

नहीं होनी चाहिए। अधिकारियों और कर्मचारियों को निर्देश दिए गए हैं कि वे फाइलों की जांच एक बार में पूरी करें और यदि कोई आपत्ति हो तो उसी समय दर्ज करें, ताकि लोगों को बार-बार दफ्तरों के चक्कर न लगाने पड़ें। नगर निगम के कामकाज को बेहतर बनाने के लिए कई कदम उठाए जा रहे हैं। इंदरजीत कौर ने चेतावनी दी कि आने वाले दिनों में भी नगर निगम के दफ्तरों में अचानक निरीक्षण किए जाएंगे। यदि सार्वजनिक कामकाज या पारदर्शिता में कोई गड़बड़ी मिली तो संबंधित कर्मचारियों के खिलाफ सख्त विभागीय कार्रवाई की जाएगी।